

సమావేశము - XVI

వాల్యూము - I

నెం. 3



వెల : రూ. 39-00

09 సెప్టెంబర్, 2020

బుధవారం,

(శక సం. 1942,

భాద్రపద బ. - 7)

## తెలంగాణ శాసన పరిషత్తు కార్యకలాపాలు

అధికార నివేదిక

విషయ సూచిక

పేజీ. నెం.

|     |                         |     |    |
|-----|-------------------------|-----|----|
| I.  | ప్రశ్నోత్తరాలు          | ... | 1  |
| II. | సభా కార్యక్రమము :       | ... | 25 |
|     | 1. ప్రత్యేక ప్రస్తావనలు |     |    |
|     | 2. పిటీషన్స్            |     |    |
|     | 3. వాయిదా తీర్మానాలు    |     |    |

\* \* \*

# తెలంగాణ శాసన పరిషత్తు

## ప్రధాన అధికారులు

|                   |   |                                                                                                                                                           |
|-------------------|---|-----------------------------------------------------------------------------------------------------------------------------------------------------------|
| చైర్మన్           | : | శ్రీ గుత్తా సుఖేందర్ రెడ్డి                                                                                                                               |
| డెప్యూటీ చైర్మన్  | : | శ్రీ నేతి విద్యాసాగర్                                                                                                                                     |
| కార్యదర్శి        | : | డా. వి. నరసింహాచార్యులు                                                                                                                                   |
| ఉప కార్యదర్శులు   | : | శ్రీ ఎస్. దుర్గాప్రసాద్<br>శ్రీ సి.హెచ్. ఉపేందర్ రెడ్డి<br>శ్రీమతి వి.ఎన్. ప్రసన్నకుమారి                                                                  |
| సహాయ కార్యదర్శులు | : | శ్రీ ఇ.నంజీవ రావు<br>శ్రీమతి బి.ప్రమీల<br>శ్రీమతి యస్. నాగమణి<br>శ్రీ డి.శ్రీనివాసులు<br>శ్రీ ఎమ్. రఘుమా రెడ్డి<br>శ్రీ ఎ. సుధాకర్<br>శ్రీ పి. శ్రీనివాస్ |
| చీఫ్ రిపోర్టర్    | : | శ్రీ బేటి వీరా రెడ్డి                                                                                                                                     |

# తెలంగాణ శాసన పరిషత్తు కార్యకలాపాలు

## అధికార నివేదిక

(పదహారవ సమావేశము - మూడవ రోజు)

బుధవారము, సెప్టెంబర్ 09, 2020

(సభ ఉ.గం. 10.00 లకు ప్రారంభమైనది)

(గౌరవ చైర్మన్ అధ్యక్ష స్థానం వహించారు)

బిందు సేద్యంలో క్షేత్ర యాంత్రికరణ పథకం

ప్రశ్న నెం. 3406 (1)

సర్వ శ్రీ మహ్మద్ ఫరీదుద్దీన్, ఎన్. రామచందర్ రావు, ఎం.ఎల్.సిలు:- గౌరవనీయులైన వ్యవసాయ శాఖ మంత్రి గారు దయచేసి ఈ క్రింది సమాచారం తెలియజేస్తారా:

(ఎ) అర్జున రైతులకు రోటావేటర్స్, తైవాన్ స్ప్రేయర్లు, బ్యాటరీ స్ప్రేయర్లు వంటివాటిని సమకూర్చడం ద్వారా బిందు సేద్యంలో వ్యవసాయ యాంత్రికరణ పథకాన్ని పునరుద్ధరించే ప్రతిపాదన ఏదైనా వుందా;

(బి) అయితే, ఈ వివరాలేమిటి;

(సి) రాష్ట్రీయ కృషి వికాస్ యోజన (ఆర్ కె వి) క్రింద రాష్ట్రంలో లబ్ధిదారులకు పంపిణీ చేసిన ట్రాక్టర్ల సంఖ్య ఎంత?

గౌరవనీయులైన వ్యవసాయ శాఖ మంత్రి (శ్రీ సింగిరెడ్డి నిరంజన్ రెడ్డి):- (ఎ) లేదండీ.

(బి) ఈ ప్రశ్న ఉత్పన్నం కాదు.

(సి) లబ్ధిదారులకు 2123 ట్రాక్టర్లను సమకూర్చడమైంది.

శ్రీ మహ్మద్ ఫరీదుద్దీన్ (శాసనసభ నియోజకవర్గం):- అధ్యక్షా, గౌరవ మంత్రి గారు పథకాలను రివైవ్ చేస్తున్నారా అని అడిగితే లేదని తెలిపారు. రాష్ట్ర ప్రభుత్వం రైతాంగానికి సంబంధించిన కార్యక్రమాలను పెద్ద ఎత్తున నిర్వహిస్తున్నది. ప్రజల చేత ఎన్నుకోబడ్డ ప్రభుత్వానికి కొన్ని ప్రాధాన్యతలు ఉంటాయి. మన ప్రభుత్వానికి మాత్రం రైతు సంక్షేమమే ప్రాధాన్యత కలిగి ఉన్నదనడంలో ఎటువంటి సంశయం లేదు.

రైతుబంధు, రైతు బీమా వంటి కార్యక్రమాలు, ఉచిత కరెంటు, 24 గంటల కరెంటు సరఫరా వంటివన్నీ రైతాంగానికి పెద్ద ఎత్తున దోహద పడుతున్నాయి. కేవలం మన రాష్ట్రమే కాకుండా, భారతదేశంలోని కొన్ని రాష్ట్రాలు ఈ పథకాలను వర్తింప చేయాలని ఆలోచిస్తున్నాయి. కొన్ని ప్రాంతాలలో చాలా ఇబ్బందికర పరిస్థితులు ఉన్నాయి. జహీరాబాద్ ప్రాంతం భూగర్భ జలాల మీద ఆధారపడి ఉన్నది. అక్కడ చెరువులు, కుంటలు లేక ఎకరం భూమి కూడా సాగు అయ్యే పరిస్థితులు లేవు. అటువంటి సమయంలో డ్రిప్ ఇరిగేషన్ ఉంటే సాగు సునాయాసం అవుతుంది. ఆ ప్రాంతంలో ముఖ్యంగా పండే చెరుకు, అల్లం వంటి పంటలకు డ్రిప్ ఇరిగేషన్ వాడితే మేలు కలుగుతుంది. ఉదాహరణకు ఎకరం భూమిలో దాదాపు ఐదు కలుపులు అల్లం పంటకు, ముప్పై వేల రూపాయల వరకు ఖర్చవుతుంది. ఫ్లోడ్ ఇరిగేషన్ వల్ల కలుపులు ఎక్కువగా వస్తాయి. డ్రిప్ ఇరిగేషన్ పెడితే కేవలం మొక్కకే నీరు అందడం వల్ల ఇబ్బందులు ఉండవు. ప్రాంతాల వారీగా దృష్టిలో పెట్టుకొని దీనిని రీవైవ్ చేస్తే బాగుంటుందని తమరి ద్వారా మంత్రిగారికి విన్నవించుకుంటున్నాను.

శ్రీ ఎన్. రామచందర్ రావు (పట్టభద్రుల నియోజక వర్గం - మహబూబ్ నగర్, రంగారెడ్డి మరియు హైదరాబాద్):- అధ్యక్షా, ఫార్మ్ మెకనైజేషన్ మరియు డ్రిప్ ఇరిగేషన్కు సంబంధించి గతంలో నేషనల్ విజన్ ఆఫ్ అగ్రికల్చర్ మెకనైజం క్రింద స్ప్రేయర్లు మరియు ఇతర మెకనైజ్ ఫార్మింగ్ కొరకు రాష్ట్ర ప్రభుత్వానికి కేంద్ర ప్రభుత్వం నుంచి సెంట్రల్

స్పాన్సర్డ్ స్కీమ్స్ క్రింద అనేక పథకాలు వచ్చాయి. డ్రిప్ ఇరిగేషన్లో “పర్ డ్రాప్ మోర్ క్రాప్” అనే పథకం క్రింద డ్రిప్ ఇరిగేషన్కు సంబంధించి సబ్సిడీ రావడం లేదని రైతులు అంటున్నారు. ముఖ్యంగా నేషనల్ అగ్రికల్చర్ మిషన్, నేషనల్ ఫూడ్ సెక్యూరిటీ మిషన్, సీడ్ విలెజ్, అగ్రికల్చర్ టెక్నిక్స్ మేనేజ్మెంట్, ప్రధాన మంత్రి స్వస్త్ సురక్షా యోజనా, పరంపర వికాస్ యోజనా మొదలైనవి అన్నీ కేంద్ర ప్రభుత్వ పథకాల కింద వస్తాయి. డ్రిప్ ఇరిగేషన్కు సంబంధించి చాలా ఫిర్యాదులు వస్తున్నాయి. కానీ గౌరవ మంత్రిగారు ఈ పథకాన్ని రివైవ్ చేయమని అంటున్నారు. కేంద్ర ప్రభుత్వం నుంచి పది కోట్ల రూపాయలు వస్తాయని అనుకుంటున్నాను. డ్రిప్ ఇరిగేషన్ను రివైవ్ చేస్తే మిత్రులు ఫరీదుద్దీన్ గారు చెప్పినట్లు అనేక పంటలకు పండించడానికి రైతులకు ప్రయోజనం కలుగుతుందని నేను భావిస్తున్నాను. కేంద్ర ప్రభుత్వం స్పాన్సర్డ్ చేసిన పథకాల కింద కూడా ఏ విధమైన పనులు జరుగుతున్నాయో మంత్రి గారు వివరిస్తే బాగుంటుందని తమరి ద్వారా మంత్రి గారిని కోరుతున్నాను.

**శ్రీ సింగిరెడ్డి నిరంజన్ రెడ్డి (వ్యవసాయ శాఖ మంత్రి):-**

అధ్యక్షా, వ్యవసాయ యాంత్రీకరణ ప్రాధాన్యతను గుర్తించి, తెలంగాణ రాష్ట్ర ఏర్పాటు అనంతరం తెలంగాణ ప్రభుత్వం, కేసీఆర్ గారి నాయకత్వంలో యాంత్రీకరణకు అలాగే డ్రిప్ ఇరిగేషన్కు చాలా ప్రాధాన్యతనిచ్చి కార్యక్రమాలు అమలు చేయడం జరిగింది. ఇందుకు సంబంధించి, 2015 నుంచి 2019వ సంవత్సరం వరకు బడ్జెట్లో కేటాయింపులు చేయడం జరిగింది. ప్రస్తుత ఆర్థిక సంవత్సరంలోనే బడ్జెట్ కేటాయింపులు లేని కారణంగా ఈ కార్యక్రమాన్ని చేపట్టడం జరగలేదు తప్ప భవిష్యత్తులో ఖచ్చితంగా ఈ కార్యక్రమం చేపట్టడం జరుగుతుంది. రాబోయే ఆర్థిక సంవత్సరంలో పెద్ద ఎత్తున, ఫార్మ్ మెకనైజేషన్ను మళ్ళీ పునరుద్ధరించి, గొప్పగా అమలు చేయాలనే ఉద్దేశంతో రాష్ట్ర ప్రభుత్వం ఉన్నది. కోవిడ్-19 లేకపోతే ఈ కార్యక్రమాన్ని ప్లాన్ చేద్దామని అనుకున్నాము. శాసన పరిషత్తు, శాసనసభ సభ్యులు మరియు అధికారులను ఇజ్రాయిల్, జపాన్, జర్మనీలకు బృందాలుగా పంపించి మన రాష్ట్రానికి అనుకూలమైన యంత్ర సామాగ్రిని సమకూర్చి, తెలంగాణ రైతాంగానికి పెద్ద ఎత్తున

యాంత్రీకరణలో తోడ్పాటు అందించాలనే సంకల్పాన్ని గౌరవ ముఖ్యమంత్రి గారు తలపెట్టారు. కోవిడ్-19 కారణంగా ఆగిపోయిన ఇంటర్నేషనల్ జర్నీలు ప్రారంభమైతే గౌరవ సభ్యులను తీసుకువెళ్లి అవసరమైన సామాగ్రిని సమకూర్చాలనే ఆలోచన ప్రభుత్వానికి ఉన్నది. మన రాష్ట్రానికి విశాలమైన వ్యవసాయ ప్రాంతం ఉంది. వ్యవసాయ శాఖ సేకరించిన లెక్కల ప్రకారంగా నిన్నటి వరకు కోటి నలభై లక్షల యాభైవేల ఎకరాల సాగు రాష్ట్రంలో జరిగింది. నాగార్జునసాగర్, క్రిష్ణా జలాల క్రింద సాగు చేయబడిన పంటల వివరాలు రెండుమూడు రోజుల్లో వచ్చే అవకాశం ఉంది. పెద్ద ఎత్తున సాగు పెరిగిన దరిమిలా వ్యవసాయంలో యాంత్రీకరణ లేకుండా పని నైపుణ్యాన్ని, వేగాన్ని, ఉత్పత్తిని సాధించలేము. మ్యాన్వల్ అవర్స్ తగ్గించుకొని, వ్యవసాయ పనులకు యంత్రాలను ఉపయోగించడం ద్వారానే ఎక్కువ ఉత్పత్తిని సాధించే అవకాశం ఉంటుందనే ఉద్దేశం ప్రభుత్వానికి ఉన్నది. తక్కువ భూభాగం, వ్యవసాయం ఉన్న యూరప్ దేశాల్లో వాతావరణ పరిస్థితులు అనుకూలంగా లేక సూర్యరశ్మి రెండు మూడు నెలలే ఉన్నా, వారికి ఉండే వ్యతిరేక పరిస్థితుల్లో కూడా అద్భుతాలు సాధించడానికి కారణం మొదటి నుంచి వారు ఫార్మ్ మెకానిజం మీద దృష్టి పెట్టడమేనని తెలియజేస్తున్నాను. కాబట్టి మన దగ్గర దాని యొక్క అవశ్యకత చాలా ఉన్నది. తప్పకుండా రాబోవు బడ్జెట్ సమావేశాల తరువాత ఈ కార్యక్రమాన్ని చేపట్టాలనే ఉద్దేశంతో రాష్ట్ర ప్రభుత్వం ఉన్నది. కేంద్ర ప్రభుత్వ పథకాలు అన్నీ ఒక మాదిరిగా లేవు. “పర్ డ్రాప్ మోర్ క్రాప్” ఒకలా ఉంటే, ఫార్మ్ మెకానిజంలో ఒకలా, మైక్రో ఇరిగేషన్లో మరోలా ఉన్నది. 60-40 లేదా 50-50 రేషియోలో కేంద్ర రాష్ట్ర ప్రభుత్వాల యొక్క సబ్సిడీ విధానం కార్యక్రమం అమలు చేయవలసి ఉన్నది.

10.10 | అదే విధంగా వాస్తవంగా తెలంగాణాలో దాదాపు  
ఉ. | అరవై లక్షల మంది రైతులున్నారు. యాభై ఎనిమిది లక్షల పైచిలుకు మంది రైతులకి “రైతు బీమా” పథకాన్ని అందించాము. వాళ్ల ఆధారాలు నమోదయ్యాయి కాబట్టి ఇవ్వగలిగాము. మిగతా వాళ్లకు నాన్ అగ్రికల్చర్ ల్యాండ్ ఉంది. పాస్ పుస్తకాలు, బ్యాంక్ అకౌంట్స్ ప్రభుత్వానికి ఉద్దేశ్యపూర్వకంగా ఇవ్వని వారు కూడా ఉన్నారు. అండర్

ఏజ్డ్ వల్ల కొంత మందికి ఆ పథకం వర్తించలేదు. వాళ్ళకు వాళ్ళ అనర్హులయ్యారు. ఎంటైటిల్ అయిన వారందరికీ ఇచ్చాము. రానున్న రోజులలో ఫార్మ్ మెకనైజేషన్ అమలు చేసే పక్షంలో, ఫీల్డ్ లో ఏ రకమైన యంత్ర, పరికరాల ఆవశ్యకత ఉంది, క్షేత్ర స్థాయిలో రైతాంగం యొక్క ఆవశ్యకత ఏమిటో ఆలోచించి చేస్తాము. ఈరోజు ఉన్న పరిస్థితులలో, చిన్న, సన్నకారు రైతులను దృష్టిలో పెట్టుకొని ముందుకు వెళ్తున్నాము. ప్రధానంగా, తొంభైరెండున్నర శాతం భూమి చిన్న, సన్నకారు రైతుల చేతుల్లో ఉంది. అయిదెకరాల లోపు వారు ఇందులో ఉన్నారు. వీళ్ళందరికీ ఉపయోగపడే విధంగా మన విధానం ఉండాలి. కమ్యూనిటీ పరంగా ఇచ్చేవి, గ్రూప్ క్లస్టర్స్ కి ఇచ్చేవి, ఇండివిడ్యువల్ కి ఇచ్చేవి ఏ విధంగా ఉండాలి అధ్యయనం చేయమని వ్యవసాయ శాఖ అధికారులను ఇదివరకే గౌరవ ముఖ్యమంత్రి గారు ఆదేశించారు. సమగ్రమైన ప్రణాళిక రచించాలంటే, మన దగ్గర సమగ్రమైన సమాచారం ఉండాలి. అందుకే ఆ సమగ్ర సమాచారం కోసం మొట్టమొదటి సారి నియంత్రిత సాగులో భాగంగా మొత్తం రైతులు సాగుచేస్తున్నటువంటి పొలాల వివరాలు, ఆ భూమి ఎక్స్ టెంట్, ఈ వర్షాకాలంలో ఏ పంట వేశారు అనే మొత్తం రికార్డు తెప్పించాము. నిన్న సాయంత్రానికి, ఒక కోటి నలభై లక్షల యాభైవేల ఎకరాలు అని సమాచారం వచ్చింది అధ్యక్షా. రేపు వానాకాలం అయిపోయిన తరువాత యాసంగి సీజన్ లో మనకు పూర్తి స్పష్టత వస్తుంది. ఒక్కొక్క గ్రామంలో ఎన్ని రొటేవేటర్స్ ఉన్నాయి, ఎన్ని కల్టివేటర్స్ ఉన్నాయి, ఎన్ని ploughs ఉన్నాయి, ఎన్ని ట్రాక్టర్లున్నాయి, ఎన్ని స్ప్రేయర్స్ ఉన్నాయి, వ్యవసాయంలో ఉపయోగించే పరికరాలు ఎన్ని ఉన్నాయి, ఇంకా ఎన్ని అవసరం పడతాయి అని ర్యాండంగా చెయ్యడం కాకుండా, మైన్యూట్ గా చేస్తున్నాము. గ్రామ గ్రామంలో సర్వే చేయిస్తున్నాము. ఈ మొత్తం సమాచారం రాష్ట్రప్రభుత్వానికి చేరిన తరువాత రేపు వచ్చే బడ్జెట్ సమావేశాల తరువాత చర్చించుకొని, కావలసిన నిధులు పెట్టుకొని, కావలసిన యంత్ర పరికరాలు ఏమిటో నిర్ధారణ చేసుకొని ముందుకు వెళ్తాము. వాటిని కూడా విదేశాల నుండి దిగుమతి చేసుకుంటే మనకు కాస్ట్ ఎఫెక్టివ్ అవుతుంది కాబట్టి ఇక్కడ ప్రోటో టైప్ చేసుకోడానికి, నాటు వేసే ఆధునిక

యంత్రం జపాన్ ది తీసుకుంటే, ఎనిమిది లక్షల రూపాయల నుండి పన్నెండు లక్షల రూపాయలు అవుతుంది. 8-10 లక్షలు పెట్టి ప్రభుత్వం సబ్సిడీ మీద ఇవ్వాలన్నా రైతుకు భారమే, ప్రభుత్వానికి భారమే. అట్లా కాకుండా అదే ఎఫెక్టివ్ ఇచ్చేది, అదే పని చేయగలిగినటువంటి యంత్ర సామాగ్రిని ఆధునికంగా ఆవిష్కరణ చేసేటువంటి వారు అనేక మంది కొత్తతరం వారు మన దగ్గర ఉన్నారు. కాబట్టి ఇండస్ట్రీస్ డిపార్ట్ మెంట్ వారితో వీరిని కనెక్ట్ చేసి, మనకు అవసరమైన యంత్ర సామాగ్రిని ఇక్కడ తయారు చేసుకొని, ఆ రకంగా అమలు చేయాలనే ఆలోచన ప్రభుత్వానికి ఉంది. వచ్చే ఆర్థిక సంవత్సరంలో వ్యవసాయ యాంత్రీకరణ, డ్రిప్ ఇరిగేషన్ కి కేంద్ర ప్రభుత్వ సహకారం కూడా తీసుకొని రెండూ మేళవించి అమలు చేయడానికి ప్రభుత్వం కృతనిశ్చయంతో ఉంది.

**శ్రీ సరి సుభాష్ రెడ్డి (శాసనసభ నియోజకవర్గం):-** అధ్యక్షా, ముఖ్యమంత్రి గారు రైతు సంక్షేమ కోసం చేపడుతున్న పథకాల వల్ల ఎన్నడూ లేని విధంగా మన రాష్ట్రంలో సాగు విస్తీర్ణం పెరిగింది. అదే విధంగా యువత కూడా ఉద్యోగాలకే పరిమితం కాకుండా వ్యవసాయానికి ప్రాధాన్యతనిస్తూ అక్కడ పనిచేస్తున్నారు. వరి కోత మెషిన్లు మన రాష్ట్రంలో సరైన సంఖ్యలో లేవు. ఇప్పటికీ పక్క రాష్ట్రాలైన తమిళనాడు, ఆంధ్రప్రదేశ్ నుండి తెప్పించుకుంటున్నాము. ఇక్కడే మనం యువతకు ఇప్పిస్తే వారికి ఉపాధి కల్పించినట్లు అవుతుంది. రైతు కూలీల బాధ తప్పుతుంది. రైతులకు మేలు చేసిన వారమవుతామని మనవి చేస్తున్నాను. రెండవది, పత్తి పికింగ్ మెషిన్ కూడా 9-10 వేల రూపాయల మధ్యలో వచ్చింది. అట్లాంటి మెషిన్లను వ్యవసాయాధికారుల ద్వారా తెప్పించి మన వాతావరణానికి అనుగుణంగా పనిచేయిస్తే, రైతులకు కూలీల బాధ కూడా తప్పుతుందని మీ ద్వారా మంత్రి గారికి తెలియజేస్తూ సెలవు తీసుకుంటున్నాను.

**శ్రీ టి. జీవన్ రెడ్డి (పట్టభద్రుల నియోజకవర్గం - మెదక్, నిజామాబాద్, ఆదిలాబాద్ మరియు కరీంనగర్):-** అధ్యక్షా, రాష్ట్రంలో వ్యవసాయానికి, ప్రభుత్వం ఇచ్చే ప్రాధాన్యత గురించి మంత్రి గారు తెలియజేయడం జరిగింది. తెలంగాణ రాష్ట్రం ఆరంభంలో, వ్యవసాయ రంగానికి సంబంధించి, ముఖ్యంగా హార్టికల్చర్ ని దృష్టిలో పెట్టుకొని పండ్ల తోటల

విభాగాన్ని ప్రోత్సహించేందుకు నూతన విధానాన్ని ప్రవేశపెట్టడం జరుగుతుందని పేర్కొనడం జరిగింది. రెండవ పర్యాయం ఎప్పుడైతే బీఆర్ఎస్ పార్టీ అధికారంలోకి రావడం జరిగిందో, 2018-19, 2019-20 ఈ రెండు ఆర్థిక సంవత్సరాలలో రాష్ట్రప్రభుత్వం నిధులు కేటాయింపు చేయలేకపోవడం వల్ల కేంద్రప్రభుత్వం నుండి విడుదలైన నిధులను కూడా మనం వినియోగించుకోలేకపోయాము. కేంద్రప్రభుత్వం హార్టికల్చర్ విభాగానికి 2018-19 లో రూ.230 కోట్లు, 2019-20లో రూ.230 కోట్లు విడుదల చేసినప్పటికీ దానికి సంబంధించిన మ్యాచింగ్ గ్రాంట్ను, రాష్ట్రప్రభుత్వం యాడ్ చేయలేకపోవడంతో కేంద్రం నుండి వచ్చే రూ. 500 కోట్లను మనం కోల్పోతున్నాము. రాష్ట్రప్రభుత్వం అయిదు వందల కోట్ల రూపాయలు కేటాయింపు చేసినట్లయితే, కేంద్రం నుండి వచ్చే అయిదు వందల కోట్ల రూపాయలు కలిపి మొత్తం వెయ్యి కోట్ల రూపాయలను మనం ఉపయోగించుకునే అవకాశం ఉంటుంది. గత రెండు సంవత్సరాల నుండి డ్రిమ్ అండ్ స్పింక్లర్ సేద్యం పూర్తిగా నిలిచిపోయింది. వాస్తవంగా గౌరవ మంత్రి గారు చాలా పట్టుదలతో పనిచేస్తున్నప్పటికీ కావలసిన నిధులు సమకూర్చకపోతే ప్రయోజనం ఉండదు. కేంద్రం నుండి వచ్చే నిధులను రాబట్టుకోడానికి ప్రయత్నం చేయాలి. విడుదల చేయబడ్డ నిధులను వినియోగించుకోకపోవడంపై ప్రభుత్వం యొక్క ఆలోచనా విధానం తిరోగమన దిశగా పోతుందని పేర్కొంటున్నాను. ఈ హార్టికల్చర్ విభాగానికి సంబంధించి మండల స్థాయిలో హార్టికల్చర్ ఎక్స్టెన్షన్ విభాగం ఒకటి ఉంది. గత పన్నెండు, పదమూడు సంవత్సరాల నుండి మండల స్థాయి హార్టికల్చర్ ఎక్స్టెన్షన్ విభాగంలో సేవలందిస్తున్నటువంటి 430 మంది సిబ్బందిని పూర్తిగా తొలగించడం జరిగింది. కేవలం జీతాలు చెల్లించాలని వారిని తొలగించడం జరిగింది. అవుట్ సోర్సింగ్ విధానంలో విధులు నిర్వహిస్తున్న వారికి వేతనాలు చెల్లింపు చేయలేక ఈ విభాగాన్ని తొలగించడంతో మండల స్థాయిలో కూరగాయలు, పండ్లతోటలు, పూల తోటలు రైతాంగానికి ప్రోత్సాహం ఇచ్చే విభాగం లేకుండా పోయింది. నెలకి కోటి రూపాయలు ప్రభుత్వం పై భారం పడుతుంది. సంవత్సరానికి పది,

పన్నెండు కోట్ల రూపాయలు నిధులు పొందగలిగే హార్టికల్చర్ ఎక్స్టెన్షన్ విభాగాన్ని మనం తొలగించుకోవడం వల్ల రైతాంగాన్ని ఆందోళనకు గురి చేసినట్లు అవుతుంది. కేంద్రప్రభుత్వం విడుదల చేసే నిధులను పూర్తి స్థాయిలో వినియోగించుకునే విధంగా చూడాలి. హార్టికల్చర్ విభాగాన్ని మండల స్థాయిలో రెస్టోర్ చేసి రైతాంగాన్ని ఆదుకోవాలని మీ ద్వారా మంత్రి గారిని కోరుతున్నాను.

**శ్రీ సింగిరెడ్డి నిరంజన్ రెడ్డి:-** అధ్యక్షా, సుభాష్ రెడ్డి గారు, జీవన్ రెడ్డి గారు మాట్లాడారు. రాష్ట్రంలో 14,085 హార్వెస్టర్స్ ఉన్నాయి. ఇవన్నీ ఇండివిడ్యువల్ ఎంటర్ప్రీన్యూయర్స్ అంటే రైతులని, యువకులని అధ్యక్షా. వాళ్ళకి వాళ్ళ సమకూర్చుకున్నారు. అందులో రాష్ట్రప్రభుత్వం సబ్సిడీ ఇచ్చినటువంటివి కొన్ని గ్రూప్స్, క్లస్టర్స్ ఉన్నాయి. ఇవి సరిపోవు. వీటిని పెంచాలనే ఉద్దేశ్యం రాష్ట్రప్రభుత్వానికి ఉంది. ఇదివరకు విన్నవించినట్లు, వచ్చే ఆర్థిక సంవత్సరంలో వీటిని టేక్ చేస్తాము. అదే విధంగా వారు కాటన్ పిక్ర్స్ గురించి అడిగారు. పత్తి మాన్యువల్ గా, లేబర్ ద్వారా, మర్కర్స్ ద్వారా ఏరడంవల్ల సమయం పడుతుంది. హార్వెస్ట్ అయ్యే లోపల దాని క్వాలిటీ దెబ్బతింటుంది. సమయానికి హార్వెస్ట్ చెయ్యాలి. వరి అప్పటికప్పుడు హార్వెస్ట్ అయి చేతికి వచ్చే పరిస్థితి ఎల్లా ఉంటుందో, ఆ విధంగా పత్తిని కూడా సేమ్ టైం పిక్ చేసుకునే విధానాన్ని అమలుపరచాలని, పోస్ట్ హార్వెస్టింగ్ విధానం నాణ్యతతో ఉంటుంది, ధర ఎక్కువ వచ్చి, రైతుకు మేలు జరుగుతుంది, సమయం కలిసి వస్తుందనే ఆలోచన ఉంది. ఈ అంశంపైన ముఖ్యమంత్రి గారు రెండు, మూడు దఫాలుగా నిపుణులతో చర్చించడం జరిగింది. దాని మీద ఒక నిర్ణయం తీసుకోవలసి ఉంది. విషయం ఏమిటంటే, భారతదేశంలో ఇప్పుడు వేస్తున్న పత్తి పంటకు సంబంధించి పత్తి కాయలు కాచి, పూలు పూచిన తరువాత హార్వెస్టింగ్ మొత్తం ఒకేసారి రాదు. మల్టిపుల్ స్టేజ్ లో వస్తుంది. రెండు, మూడు కోతల్లో వస్తుంది. ఆ తరువాత పరిగేపత్తి అన్ని చిట్టచివరిలో ఏరుతారు. అంటే నాలుగు కోతలలో పత్తి వస్తుంది. కాబట్టి ఏకకాలంలో దానిని హార్వెస్ట్ చెయ్యాలంటే, దానికి తగిన మెషిన్ రీటీ ఉపయోగపడదు. కాబట్టి బ్రిడ్జర్ సీడ్ తయారయ్యిందని శాస్త్రవేత్తలు చెబుతున్నారు. ఇంకా

అది మార్కెట్లోకి రాలేదు. వన్ టైమ్ పిక్కు ఉపయోగపడే పత్తి విత్తనాలను మనం కల్లివేట్ చేస్తే ఏ మొక్క అయితే పెడతామో ఆ మొక్కకు పూచే పూలు, కాయలు మొత్తం ఏకకాలంలోనే హార్వెస్ట్ అయ్యే విధంగా అన్నీ ఒకేసారి వస్తాయి. ఆ బ్రిడ్ డెవలప్ చేసి, అదే రైతాంగానికి అందుబాటులో పెడితే బాగుంటుంది. దానికి సంబంధించిన ఎక్స్ ప్లిమెంట్, మెషినరీ ముఖ్యం. దాని అన్వేషణలో ఉన్నాము. రాబోయే రోజులలో దాన్ని సాధించే పట్టుదలతో ఉన్నాము.

10.20 | పెద్దలు, జీవన్ రెడ్డి గారు మాట్లాడుతూ, కేంద్ర  
ఉ. | ప్రభుత్వ నిధులు వెళ్ళి పోయాయి అనే మాట వాడినారు. వాస్తవంగా నిధులు వెళ్ళిపోలేదు. వెళ్ళిపోయే ప్రమాదముంది. కానీ, వెళ్ళిపోనివ్వము. ఆ నిధులను అలానే మెయింటెయిన్ చేసుకుని, దానికి మ్యాచింగ్ గ్రాంట్ ను సిద్ధం చేసేందుకు నాబార్డ్ లోన్ కోసం ప్రయత్నం చేస్తున్నాం. దానికి మ్యాచింగ్ గ్రాంట్ కోసం బడ్జెట్ లో ప్రావిజన్ లేదు కాబట్టి, బడ్జెట్ కు మించినటువంటి డబ్బు కాబట్టి, దాన్ని ఇతర రిసోర్సెస్ నుండి మొబిలైజ్ చేసుకోవాలి కాబట్టి, నాబార్డ్ లోన్ కోసం ప్రయత్నం చేస్తున్నాం. ఒక్కసారి ఆ ఫైల్ అప్రూవ్ ఐతే, హార్డికల్చర్ క్రింద వచ్చినటువంటి డబ్బులు మొత్తం సద్వినియోగం చేసుకునే అవకాశం, వెసులుబాటు ఉంటుంది. ఎట్టి పరిస్థితుల్లోనూ ఆ నిధులను ఉపయోగించుకోవాలనే పట్టుదలతో ఉన్నాం. అదేవిధంగా హార్డికల్చర్ ఎక్స్ టెన్షన్ ఆఫీసర్లు లేని కారణంగా పళ్ళు, పూల తోటల రైతాంగానికి హార్డికల్చర్ క్రాప్స్ ఎక్స్ టెన్షన్ లో ఇబ్బందులు వస్తున్నాయని వారన్నారు. హార్డికల్చర్ ఎక్స్ టెన్షన్ ఆఫీసర్ల సేవలను ఉపయోగించుకోవాలనే ఆలోచన ప్రభుత్వంలో ఉంది. దానిపైన ఇంకా సమగ్రంగా అధ్యయనం చేసి ఒక నిర్ణయం తీసుకోవాలని ముఖ్యమంత్రి గారు ఆలోచిస్తున్నారు. హార్డికల్చర్ అగ్రికల్చర్ లో అంతర్భాగం. ఏ కారణాల చేతనో గతంలో హార్డికల్చర్ ను సవరేట్ డిపార్ట్ మెంట్ చేశారు. కాబట్టి, హార్డికల్చర్, అగ్రికల్చర్ శాఖల్లో పనిచేసే మొత్తం స్టాఫ్ ను ఇంటిగ్రేట్ చేసుకొని, యూనివర్సిటీల్లో హార్డికల్చర్ కోర్స్ ఉంటుంది. ఒకే డిపార్ట్ మెంట్, ఒకే ఫంక్షనింగ్, ఒకే కమీషనరేట్ క్రిందకు వస్తే హార్డికల్చర్ సిబ్బంది సేవలను కూడా వినియోగించుకోవచ్చు. దానిమీద ఏమి చేద్దామనే

ఆలోచన నడుస్తోంది. ప్రతి మండలంలో కూడా అటు వ్యవసాయ ప్రధాన పంటలు గానీ, ఉద్యాన పంటలు గానీ వేసేటువంటి వాళ్ళకు ఏకకాలంలో సూచనలు సలహాలు వచ్చేటువంటి విధంగా సిస్టమ్ ని ఏర్పాటు చేయాలనే ఆలోచనతో ఉన్నాం. గౌరవ సభ్యులు మాట్లాడుతూ స్టాఫ్ ను తొలగించారని అన్నారు. వాస్తవంగా వాళ్ళు గవర్నమెంట్ రిక్రూటెడ్ స్టాఫ్ కాదు. గవర్నమెంట్ ఆఫ్ ఇండియా ఇచ్చినటువంటి డ్రిమ్ ఇరిగేషన్ స్కీమ్ క్రింద ప్రాజెక్టులో భాగంగా వచ్చినటువంటి స్టాఫ్. వాళ్ళు ఇచ్చిన గైడ్ లైన్స్ ప్రకారం రెండు శాతం అడ్మినిస్ట్రేటివ్ కాస్ట్ క్రింద మీకు అవసరమైన మేర స్టాఫ్ ను పెట్టుకోండి అన్నారు. కాబట్టి, ఆ రెండు శాతం అడ్మినిస్ట్రేటివ్ కాస్ట్ క్రింద ఇన్నాళ్ళూ వాళ్ళని మెయింటెయిన్ చేసుకుంటూ వచ్చాము. వాళ్ళు తమ సర్వీసెస్ ను కోల్పోవాలనే ఉద్దేశం మాకు లేదు. ప్రభుత్వానికి అస్సలు లేదు. ఒక్కసారి మ్యాచింగ్ గ్రాంట్ రెడీ అయితే వాళ్ళ సర్వీసెస్ కొనసాగుతాయి. ఇబ్బంది పడాల్సిన అవసరం లేదని నేను భావిస్తున్నాను. గౌరవ సభ్యులని ఈ విషయమై సంప్రదించే వారికి ఆందోళన పడాల్సిన అవసరం లేదని చెప్పవలసిందిగా నేను వారిని కోరుతున్నాను.

అధ్యక్షా, ఈసారి 59 లక్షల 60 వేల ఎకరాల పైచిలుకు ప్రత్తి పండింది. అంటే, దాదాపు 60 లక్షల ఎకరాల వరకు చాలా పెద్ద విస్తీర్ణంలో ప్రత్తి పంటను పండించడం జరిగింది. ప్రత్తిని సాగుచేయడంలో భారతదేశంలో మనం నెంబర్-2 స్థానంలో ఉన్నాం. కాబట్టి, రేపటికైనా తెలంగాణలో ప్రధానమైన పంటగా ప్రత్తి పంటే ఉంటుంది. క్వాలిటీ పరంగా కూడా తెలంగాణ ప్రత్తి పంట మంచిదని నిపుణులు, శాస్త్రవేత్తలు తెలియజేస్తున్నారు. దాన్ని దృష్టిలో పెట్టుకొని ప్రధాన పంటగా ప్రత్తి మంచి వృద్ధిలోకి తెచ్చేందుకు ప్రత్యేకంగా కాటన్ పంటకు ఉపకరించే ఫామ్ మెకనైజేషన్ ను రూపొందించే పనిలో ప్రభుత్వం ఉందని తమరి ద్వారా తెలియజేస్తున్నాను. ధన్యవాదాలు.

**ఆరవ దశ హరితహారం కార్యక్రమం**

ప్రశ్న నెం.3409 (2)

శ్రీ బొడకుంటి వెంకటేశ్వర్లు, శ్రీ మల్లేశం ఎగ్గె, - ఎం.ఎల్.సి.,లు గౌరవనీయులు అటవీ, పర్యావరణ, శాస్త్ర,

సాంకేతిక విజ్ఞాన శాఖల మంత్రి గారు దయచేసి ఈ క్రింది సమాచారం తెలియజేస్తారా:

(అ) రాష్ట్రంలో 6వ దశ హరితహారం కార్యక్రమాన్ని ప్రారంభించిన విషయం వాస్తవమేనా;

(ఆ) అయితే, సదరు కార్యక్రమం క్రింద నాటాలని లక్ష్యంగా నిర్ణయించిన మొక్కల సంఖ్య ఎంత; ఇప్పటి వరకు నాటిన మొక్కల సంఖ్య ఎంత;

(ఇ) గత హరిత హారం ఐదు దశలలో నాటిన మొక్కల సంఖ్య ఎంత;

(ఈ) ఈ కార్యక్రమం ద్వారా పెరిగిన పచ్చదనం విస్తీర్ణం ఎంత;

(ఉ) ఆ వివరాలేమిటి?

**అడవులు, పర్యావరణ, శాస్త్ర, సాంకేతిక విజ్ఞాన శాఖల మంత్రి (శ్రీ ఎ.ఇంద్రకరణ్ రెడ్డి):-** (అ) అవునండీ.

(ఆ) & ఇ) 2020-21 సంవత్సరానికి లక్ష్యం : 29.86 కోట్లు  
మొదటి 5 రౌండ్లలో సాధించిన విజయం : 187.041 కోట్లు  
(2015-16 నుండి 2019-20 వరకు)

6వ రౌండుకి సాధించిన విజయం : 24.14 కోట్లు  
(05.09.2020 తేదీ వరకు)

ఇప్పటి వరకు సాధించిన మొత్తం : 211.81 కోట్లు

(ఈ) & (ఉ) రాష్ట్రంలోని భౌగోళిక ప్రాంతంలో 24 శాతం నుండి 33 శాతం వరకు పచ్చదనాన్ని పెంచాలని లక్ష్యంగా నిర్ణయించడమయింది. నిర్ణీత సమయంలో ఉపగ్రహ డేటా ద్వారా వాస్తవ పరిధిని నిర్ణయించడమవుతుంది. మదింపు ఉపగ్రహం ద్వారా సంగ్రహించడానికి వీలుగా కానోపి అభివృద్ధికి నాటిన మొక్కల ప్రధాన పెరుగుదలకి కనీసం 5 సంవత్సరాల సమయం పడుతుంది.

**శ్రీ బోడకుంటి వెంకటేశ్వర్లు (శాసన సభ నియోజకవర్గం):-** అధ్యక్షా, గౌరవ మంత్రి వర్యుల సమాధానానికి సంతృప్తి చెందడం జరిగింది. హరితహారం కార్యక్రమం గౌరవనీయులు కేసిఆర్ గారి మానసపుత్రిక. గతంలో తెలంగాణ ప్రాంతంలో వర్షాలు పడకపోయేవి. గౌరవ ముఖ్యమంత్రి గారు హరితహారం కార్యక్రమాన్ని చేపట్టి, దానికి పెద్ద ఎత్తున బడ్జెట్ ను కేటాయించుకుంటూ గడచిన

5 సంవత్సరాలుగా మొక్కలు నాటించడం జరుగుతోంది. ఇప్పుడైతే పంచాయతీ రాజ్, మునిసిపాలిటీల బడ్జెట్ నుండి 10 శాతం బడ్జెట్ ను మొక్కల పెంపకం కొరకు తప్పనిసరి చేయడం, నాటిన మొక్కలకు వారినే జవాబుదారీ చేయడం వలన మొక్కలు చనిపోకుండా పెద్ద ఎత్తున పెరుగుతున్నాయి. ఎక్కడా మొక్కలు చనిపోతే దానికి సంబంధించిన బాధ్యులపై చర్యలు తీసుకోవడం జరుగుతుంది. కాబట్టి, మొక్కల పెంపకం కార్యక్రమం బాగా జరుగుతోంది. అందుకు గౌరవ ముఖ్యమంత్రి గారికి, అదేవిధంగా గౌరవ మంత్రివర్యులకు ధన్యవాదాలు మరియు కృతజ్ఞతలు తెలియజేస్తున్నాను.

ఆరవ విడత హరితహారం కార్యక్రమంలో మనం కొన్ని నిర్ణయాలు తీసుకోబోతున్నామని చెప్పడం జరిగింది. జంగల్ బచావో-జంగల్ బడావో. "అడవులను కాపాడుకుందాం- అడవులను నిస్తరించుకుందాం" అనే నినాదంతో మొక్కల పెంపకం కార్యక్రమాన్ని చేపట్టాం. ఈరోజు రైతాంగం కూడా మొక్కలను పెంచాలని ఆలోచిస్తున్నారు. ఈ రైతాంగానికి కూడా ఆగ్రో ఫార్మేషికి అత్యధిక ప్రాధాన్యం ఇస్తామని ప్రభుత్వం చెప్తోంది కాబట్టి. చెట్లు పెట్టుకుంటే రెండు రకాలుగా లాభదాయకంగా ఉంటుంది. వ్యవసాయం చేసుకుంటే లాభదాయకంగా ఉన్నట్లుగానే, ఏ రకాల చెట్లను పెంచుకుంటే లాభదాయకంగా ఉంటుందనేది రైతులకు తెలియజేయడం జరుగుతుంది. తిరుపతి పరిసర ప్రాంతాల్లో ఎక్కువగా శ్రీగంధం చెట్లు పెరుగుతాయి. అవి చాలా కాస్టీ. ఇంకా టేకు, వెదురు వంటి మంచి అరుదైన చెట్ల పెంపకాన్ని కూడా లాభదాయకంగా మలిచే ప్రయత్నం మనం చేయాలి.

గతంలో కేంద్ర పర్యావరణ శాఖా మంత్రి శ్రీ ప్రకాశ్ జవదేకర్ గారు నిజామాబాద్ పర్యటనకు వచ్చినప్పుడు, హరితహారం కార్యక్రమం సందర్భంగా మన ముఖ్యమంత్రి గారిని వారు ప్రశంసించడం జరిగింది. 10 వేల మొక్కలను ఒక్కరోజే నాటించారు. ఏ పని చేసినా బ్రహ్మాండంగా చేసారు అంటూ కేసిఆర్ గారిని కేంద్ర మంత్రివర్యులు ప్రశంసించారు. మొన్ననే మన చీఫ్ జస్టిస్ గారు కూడా అర్బన్ ఫార్మేషిని చూసి చాలా బ్రహ్మాండంగా ఉందని ప్రశంసించడం జరిగింది. ఈరోజుల్లో అంతా అర్బన్ ఫార్మేషిలు, రూరల్ ఫార్మేషిలు ఏర్పాటు చేయడమే ప్రధానంగా ఉంది. ప్రతీ గ్రామంలో

కూడా నర్సరీలను ఏర్పాటు చేసి రైతులకు కావలసిన మొక్కలను అందుబాటులో ఉంచేవిధంగా చాలా గొప్పగా కార్యక్రమాలను మన ప్రభుత్వం చేస్తోందని తెలియజేస్తున్నాను. మంచి ఆదాయాన్నందించే మొక్కలను రీసెర్చ్ చేసి అర్బన్ ఫారెస్ట్రీ క్రింద రైతులకు అందిస్తే, వాళ్ళు వాటిని ఇంకా బ్రహ్మాండంగా పెంచుతారు. కాబట్టి, ఆ రకంగా చర్యలు తీసుకోవలసిన అవసరముందని అభిప్రాయ పడుతున్నాను.

అధ్యక్షా, మనం అడవులను ఇంకా అభివృద్ధి చేసుకోవలసిన అవసరముంది. ఈసారి మనకు వర్షాలు కూడా బ్రహ్మాండంగా పడ్డాయి. గత సంవత్సరం కూడా మంచి వర్షాలు కురిశాయి. మనం మన రాష్ట్రంలోని అడవులను 24 శాతం నుండి 33 శాతం వరకు పెంచాలనే లక్ష్యాన్ని పెట్టుకున్నాం. ఆ లక్ష్యాన్ని మనం ఎప్పటి వరకు చేరుకుంటామనే విషయాన్ని కూడా గౌరవ మంత్రివర్యులు తెలియజేయాల్సిందిగా తమరి ద్వారా కోరుతున్నాను. హరితహారం కార్యక్రమంలో భాగంగా మా జనగామ జిల్లా గురించి ప్రత్యేకంగా చెప్పుకోవలసిన అవసరముంది. మన తెలంగాణలోని 33 జిల్లాల్లో కంటే మా జనగామ జిల్లాలోనే అడవుల శాతం అత్యధికంగా ఉన్నది. కాబట్టి, జనగామ జిల్లాలోని అడవుల విస్తీర్ణాన్ని మరింతగా పెంచే దిశగా ప్రత్యేక కార్యక్రమాన్ని రూపొందించాలని గౌరవ మంత్రి గారిని కోరుతున్నాను. జనగామ జిల్లాని ఒక పైలట్ ప్రాజెక్టుగా తీసుకుని అక్కడ అడవులను అభివృద్ధి చేస్తామనే హామీని ఇవ్వాలని తమరి ద్వారా గౌరవ మంత్రిగారిని కోరుతున్నాను.

10.30 ఉ. శ్రీ ఫారూక్ హుస్సేన్ (నామినేటెడ్):- నేను గత ప్రభుత్వ హయాంలో కూడా హరిత హారం కార్యక్రమంలో పాల్గొన్నాను. మొక్కలు నాటిననాడు ఫోటోలు దిగడం, ఆ తరువాత వాటి వైపు కలెక్టరు గానీ, ఎవ్వరూ చూసేది లేదు. కానీ గౌరవ ముఖ్యమంత్రి శ్రీ కె.సి.ఆర్.గారు హరిత హారం కార్యక్రమం తీసుకొని మంత్రులకు, సర్పంచులకు వార్డు మెంబర్లకు, కౌన్సిలర్లకు, ఎమ్మెల్యేలకు, ఎమ్మెల్యేలకు ప్రత్యేకమైన బాధ్యతను అప్పజెప్పారు. నిజానికి హైదరాబాదు నుండి సిద్ధిపేటకు 105 కిలోమీటర్లు, హైదరాబాదు నుండి కాగజ్ నగర్ దాకా పోతే నిజాం కాలంలో

పెట్టిన చెట్లే రోడ్ల ప్రక్కన కనపడుతున్నాయి, కానీ వేరే ఏ చెట్లు కనపడకపోయే పరిస్థితి ఒకనాడుండేది. కేవలం హరిత హారం కార్యక్రమం చేపట్టిననాడు మొక్కలు పెట్టి వాటిని మరిచిపోయే పరిస్థితి ఉండేది. కె.సి.ఆర్.గారి దయవలన నేడు సిద్ధిపేట ప్రాంగణం సశ్యాశ్యామలంగా కనపడుతోంది. సభ్యులు శ్రీ బోడకుంటి వెంకటేశ్వర్లుగారు “జంగల్ బచావో, జంగల్ బడావో” అనే స్లోగన్ ఇచ్చారు, దానికి కొందరు కేంద్ర ప్రభుత్వం తరపున “బేటే బచావో బేటే బడావో” అని చెప్పారు, కానీ అది జరగడం లేదు.

మిస్టర్ చైర్మన్:- కేవలం ప్రస్తుత అంశంపై ప్రశ్నలు అడగండి మీరు.

శ్రీ ఫారూక్ హుస్సేన్:- స్లోగన్లతో పని జరగదు. వాస్తవంగా జరగవల్సింది చూడాలి. సిద్ధిపేట నుండి హైదరాబాదుకు వస్తే గజ్వేల్లో, నర్సాపూర్లో వానలు ఎక్కువగా పడుతున్నాయి. శ్రీ ఇంద్ర కరణ్ రెడ్డిగారు ఫారెస్ట్ ఏరియాలో ఉంటారు కాబట్టి వారికి కూడా తెలుసు అక్కడ వానలెక్కువ పడుతున్నాయని. ఎక్కడ చెట్లు ఎక్కువ ఉంటాయో అక్కడ వానలు ఎక్కువ పడుతాయి. సభ్యులు శ్రీ వెంకటేశ్వర్లుగారు చెప్పినట్లు నిజంగా కూడా ఫారెస్ట్ ఏరియాలో వానలు అధికంగా కురుస్తాయి. కాబట్టి ఈ ఆరు సంవత్సరాలలో చేపట్టిన హరిత హారం కార్యక్రమానికి మంత్రివర్యులకు మరియు శ్రీ కె.సి.ఆర్.గారికి ధన్యవాదాలు తెలుపుతున్నాను.

శ్రీ కాటేపల్లి జనార్ధన్ రెడ్డి (ఉపాధ్యాయుల నియోజకవర్గం - మహబూబ్ నగర్, రంగారెడ్డి మరియు హైదరాబాద్):- “వచ్చని చెట్లు ప్రగతికి మెట్లు” అనే నినాదంతో గౌరవ ముఖ్యమంత్రిగారు ఈ హరిత హారం కార్యక్రమాన్ని చేపట్టారు. మేము కూడా గౌరవ ముఖ్యమంత్రిగారి పుట్టినరోజు సందర్భంగా మా విద్యాశాఖ మంత్రిగారి ఆదేశంతో యావత్ తెలంగాణ పాఠశాలల్లో దాదాపు ఎనభై వేల మొక్కలు నాటడం జరిగింది. హరిత హారం కార్యక్రమంలో కూడా మా విద్యార్థులు, ఉపాధ్యాయులు భాగస్వాములై, దానిని విజయవంతం చేసే విధంగా కృషి చేయడం జరిగిందని మీకు తెలియజేస్తూ, ఇటువంటి కార్యక్రమాలను చేపట్టే ఉపాధ్యాయులను, విద్యార్థులను ప్రోత్సహించే విధంగా ఒక కార్యక్రమాన్ని

రూపకల్పన చేయవలసిందిగా మీ ద్వారా మంత్రివర్గులను కోరుతున్నాను. ఈ కార్యక్రమాన్ని విద్యాశాఖ తరఫున కొంత చేస్తున్నాము. సెప్టెంబరు 5న “టీచర్స్ డే” సందర్భంగా కొందరిని సన్మానం కూడా చేసే కార్యక్రమం చేపట్టాము. ఈరోజు అటవీశాఖ తరఫున కూడా ఉపాధ్యాయులను, విద్యార్థులను ప్రోత్సహించే విధంగా ఒక కార్యక్రమాన్ని చేస్తే వారు ఇంకా మోటివేట్ అయ్యి ఈ కార్యక్రమం దిగ్విజయమయ్యే అవకాశముంది కనుక దీనిపై ఆలోచన చేయవలసిందిగా గౌరవ మంత్రిగారిని కోరుతున్నాను.

**శ్రీ అలుగుబెల్లి నర్సిరెడ్డి (ఉపాధ్యాయుల నియోజకవర్గం - వరంగల్, ఖమ్మం మరియు నల్గొండ):-** తెలంగాణ రాష్ట్రంలో హరిత హారం కార్యక్రమం ద్వారా చేపట్టిన మొక్కల పెంపకం మెరుగైన దశలో ఉంది. రోడ్ల వెంట, బంజరు భూములలో కొన్ని మొక్కల పెంపు జరిగి కొంత విస్తీర్ణం పెరిగింది. ఈ క్రమంలో పెట్టిన మొక్కలు బ్రతకాలంటే సంవత్సరంపైబడిన మొక్కలైతే ఎక్కువ రోజులు బ్రతుకుతాయని నాకు సూచన లోచ్చాయి. మూడు లేక ఆరు నెలల మొక్కలైతే ఎక్కువగా చనిపోతున్నాయని నాకు సమాచారం వచ్చింది. కాబట్టి వచ్చే సంవత్సరానికి ముందే నర్సరీల సంఖ్యను పెంచి సంవత్సరంపైబడిన మొక్కలనే అందజేసినట్లయితే ఉపయోగకరంగా ఉంటుంది. ఆ మొక్కలను పాఠశాలలకు, రోడ్ల వెంబడి గానీ నాటితే ఉపయోగకరంగా ఉంటుంది. అందుకొరకు ఏమైన చర్యలు తీసుకుంటారా? సరైన స్థలం ఎంపిక చేసుకొని మొక్కలు పెంచుకునేందుకు కొన్ని పాఠశాలల్లో సరైన నీటి వసతి లేదు. పిల్లలు త్రాగేందుకు మరియు భోజనానంతరం చేతులు కడుక్కునేందుకు సరిపోతున్నాయి. ఆ నీటిని అందించినట్లయితే మొక్కలు పెంచుకునేందుకు ఎక్కువ అవకాశముంటుంది. మునిసిపాలిటీలలో వార్డుల వారీగా ప్రతి వార్డుకు రెండు వందల మొక్కలు పెట్టండి, మూడు వందల మొక్కలు పెట్టండి చెప్పి చెబుతున్నట్లు నేను అటెండ్ అయిన మునిసిపాలిటీలో నాకు సమాచారం అందింది. అలా కాకుండా కొన్ని వార్డులలో జనాభా ఎక్కువ, స్థలం తక్కువగా ఉంటోంది. ఔట్స్టర్స్ లో జనాభా తక్కువ, విస్తీర్ణం ఎక్కువ ఉంటుంది. కాబట్టి వార్డులకు సమానంగా కాకుండా మొక్కలు

పెంచే వార్డులు గుర్తించి ఆ వార్డులకు ఎక్కువ ప్రయారిటీ ఇస్తే బాగుంటుంది. అటువంటి చర్యలేమైనా తీసుకుంటున్నారా అని అడుగుతున్నాను.

**శ్రీ నవీన్ కుమార్ కుర్మయ్యగారి (శాసనసభ నియోజకవర్గం):-** అధ్యక్షా, మన ప్రభుత్వం ఆరవ విడత హరిత హారం కార్యక్రమంలో భాగంగా జపాన్ కు చెందిన పర్యావరణవేత్త అఖిరా మియావకీ ఏర్పాటు చేసిన విధానాన్ని అనుసరిస్తూ ప్రతి గ్రామంలో ఒక ఎకరం తీసుకొని చెట్లు పెట్టాలనే సంకల్పంతో ముందుకు వెళుతున్నాం. అందులో భాగంగా ఇప్పటివరకూ మనం ఎన్ని గ్రామాలలో ఒక ఎకరం ల్యాండ్ ను గుర్తించామనేది, ఎన్ని గ్రామాలలో చెట్లు పెట్టామనేది, ఈ కార్యక్రమం ఎప్పటిలోపు పూర్తిచేద్దామని మీరు అనుకుంటున్నారో చెప్పవలసిందిగా మీ ద్వారా మంత్రిగారిని కోరుతున్నాను అధ్యక్ష.

**శ్రీ ఎ. ఇంద్రకరణ్ రెడ్డి (అటవీ, పర్యావరణం, దేవాదాయ మరియు న్యాయ శాఖల మంత్రి):-** గౌరవ సభ్యులు శ్రీ బోడకుంటి వెంకటేశ్వర్లు గారు, శ్రీ ఫారూక్ హుస్సేన్ గారు, శ్రీ జనార్ధన్ రెడ్డిగారు, శ్రీ నర్సిరెడ్డిగారు మరియు శ్రీ నవీన్ కుమార్ గారు అడిగిన ప్రశ్నలకు సమాధానంగా నేను చెప్పదలచుకున్నదేమిటంటే తెలంగాణ రాష్ట్రం సాధించుకున్న తరువాత అడవులు పూర్తిగా నశించిపోయాయని, పచ్చదనం పూర్తిగా పోయింది, వాతావరణంలో సమతుల్యత లేదనే భావనతో ప్రస్తుతం 24 శాతమున్న అడవులను 33 శాతానికి పెంచాలనే సంకల్పంతో ముఖ్యమంత్రిగారు యజ్ఞంలాగా ఒక కార్యక్రమాన్ని మొదలుపెట్టారు. తెలంగాణ భౌగోళికంగా 2,77,10,412 ఎకరాల విస్తీర్ణం గలదు. ఇందులో అటవీ భూమిది 64,159 ఎకరాలు. భౌగోళిక విస్తీర్ణంలో టోటల్ గా 24.5% అటవీ శాతముంది. మొత్తం భరతదేశంలో పోలిస్తే 21.34 శాతం అడవి ఉన్నదని లెక్కల ద్వారా తెలుస్తోంది. దీనిని 33 శాతానికి తీసుకువెళ్లాలనే లక్ష్యంతో ఈ కార్యక్రమం మొదలు పెట్టడం జరిగింది. అటవీ ప్రాంతంలో రాష్ట్రవ్యాప్తంగా 120 కోట్ల మొక్కలు పెంచాలని, జి.హెచ్.ఎం.సి., హెచ్.ఎం.డి.ఎ పరిధిలో పది కోట్ల మొక్కలు, అటవీ ప్రాంతంలో నేరుగా ఇరవై కోట్ల మొక్కలు నాటడం, అటవీ పునరుద్ధరణ ద్వారా ఎనభై

కోట్లు, ఈ విధంగా మొత్తంగా 230 కోట్ల మొక్కలు పెంచడానికి ఒక లక్ష్యాన్ని ఏర్పాటు చేసుకోవడం జరిగింది. హరిత హారంలో మనం పెట్టుకున్న భారీ లక్ష్యాన్ని సాధించడానికే ఈ ప్రణాళికలను మనం తీసుకోవడం జరుగుతోంది. ఈ హరితహారం కార్యక్రమం కోసం ప్రభుత్వం అత్యున్నత స్థాయిలో, ముఖ్యమంత్రిగారి స్థిరమైన రాజకీయ సంకల్పముతో నిర్విరామ పరిశీలన ప్రోత్సాహంతో చేపట్టడం జరుగుతోంది. సమాజంలో అన్ని వర్గాలు హరిత హారం కార్యక్రమంలో స్వచ్ఛందంగా పాల్గొంటున్నాయి. అదే విధంగా ప్రైవేటు సంస్థలు, కేంద్ర ప్రభుత్వ సంస్థలు, ఇతర ప్రభుత్వ భాగస్వామ్య సంస్థలు ఇన్ క్లాడింగ్ పాఠశాలలు, ఇతర కార్యాలయాల భాగస్వామ్యంతో విద్యార్థులు, ఉపాధ్యాయులు ప్రతి ఒక్కరి భాగస్వామ్యంతో వంద శాతం పచ్చదనం నింపాలనే లక్ష్యంతో పని చేస్తున్నాము. పొలం గట్లు, చెరువు గట్లపైన కూడా ఆదాయాన్నిచ్చే మొక్కలను నాటడం జరిగింది. దానికి అదనపు ఆదాయం కోసం కూడా కృషి చేయడం జరుగుతోంది. ఈ సమాజంలో ప్రతి ఒక్కరు హరిత హారం కార్యక్రమం తమకోసం, భవిష్యత్ తరాల కోసం ఉద్దేశించిన కార్యక్రమమనే భావన వచ్చింది. అందువలనే మొక్కలను నాటేందుకు, వాటి రక్షణకు స్వచ్ఛందంగా కదులుతున్నారు. పంచాయతీరాజ్ మునిసిపాలిటీ చట్టం ద్వారా మనం నాటిన మొక్కలలో 85 శాతం సర్వేవల్ ఉండాలని చెప్పిన తరువాత గ్రామ సర్పంచ్ తోబాటు ఒక సెక్రటరీ స్థాయి అధికారికి బాధ్యతను అప్పజెప్పిన తరువాత ప్రతి 12,750 గ్రామ పంచాయతీలకు బ్రాక్టరు, ట్రైలరు, బ్లేడు మరియు ట్యాంకరు ఇవ్వడం మూలంగా చెత్తను తరలించి, మధ్యాహ్నం సమయంలో ఈ ట్యాంకరులో నీరు తీసుకొని మొక్కలకు పోయడం మూలంగా గ్రామాలలో పచ్చదనం పెరుగుతోంది.

10.40 | పట్టణాలలో 85 శాతం మొక్కలు బ్రతికేలా

ఉ. చూడాలనే నిబంధన పెడుతూ, నిబంధనల ప్రకారం మొక్కల సర్వేవల్ లేకపోయినట్లైతే సంబంధిత అధికారులను బాధ్యత చేస్తూ, వారిని ఆ పదవి నుంచి కూడ తొలగించడానికి చట్టంలో నిర్దేశించడం జరిగింది. కేంద్ర అటవీ శాఖ మంత్రి గౌరవనీయులైన జవదేకర్ గారికి కూడా ఈ చట్టం గురించి చెప్పిన సందర్భంలో, ఇతర కేంద్ర మంత్రులు కూడా దీని

గురించి వివరాలు తెలుసుకోవడం జరిగింది. తెలంగాణలో వలె మిగతా అన్ని రాష్ట్రాలు ఈ చట్టాన్ని తీసుకువచ్చినట్లైతే భారతదేశం అంతా పచ్చదనంతో బాగుపడుతుందని అందరూ కోరుతున్నారు.

మన రాష్ట్రంలో 13,752 నర్సరీలు ఉన్నాయి. మన రాష్ట్రంలోని ప్రతి గ్రామం, ప్రతి మునిసిపాలిటీలోనూ నర్సరీలు ఉన్నాయి. సంవత్సరం వయస్సు ఉన్న మొక్కలనే గ్రామ పరిధులలో నాటే విధంగా గ్రామ పంచాయతీలు నిర్ణయం తీసుకోవాలని చెప్పడం జరిగింది. ఇంకా పెద్ద వయస్సు ఉన్న మొక్కలు కావాలంటే ఫారెస్టు శాఖ వారు పెంచుతున్న నర్సరీల ద్వారా తీసుకోవచ్చు. చిన్న మొక్కలను నాటినట్లైతే సర్వేవల్ శాతం తక్కువగా ఉంటున్నందున సంవత్సరంకన్నా పెద్ద వయస్సు ఉన్న మొక్కలనే నాటాలని చెప్పడం జరుగుతోంది.

మొక్కల పెంపకం కోసం ఈ 6 సంవత్సరాల్లో 4,900 కోట్ల రూపాయలు ఖర్చు చేయడం జరిగింది. ఈసారి గ్రామాలకు, మునిసిపాలిటీలకు ప్రభుత్వం ఇచ్చే నిధులలో వది శాతం నిధులను హరితహారం కోసం కేటాయించడం జరిగింది. 2015-16వ సంవత్సరం లో 170.115 కోట్ల మొక్కలను నాటడం జరిగింది. అదేవిధంగా అడవుల పునరుద్ధరణ కోసం నశించిన అడవులలో 35 కోట్ల మొక్కలను నాటడం జరిగింది. ఈ ఆరు విడతల హరితహారం కార్యక్రమం ద్వారా 205.328 కోట్ల మొక్కలు నాటడం జరిగింది. 42,803 హెక్టార్లలో బ్లాక్ ప్లాంటేషన్ ద్వారా మొక్కలు నాటడం జరిగింది. అదేవిధంగా క్షీణించిన అడవుల పునరుద్ధరణలో భాగంగా 3.5 లక్షల హెక్టార్లలో అడవులను పునరుద్ధరణ చేయడం జరిగింది. ఈ అటవీ భూముల చుట్టూ 8,533 కిలోమీటర్ల పొడవున కందకాలు తొవ్వడం జరిగింది మరియు సహజసిద్ధమైన అటవీ రూట్ స్టాక్ ప్రక్రియ కూడా చేపట్టడం జరిగింది.

హెచ్.ఎమ్.డి.ఏ, జి.హెచ్.ఎమ్.సి. సహకారంతో, పట్టణాలలో, మునిసిపాలిటీలలో, అర్బన్ ఏరియాలలో వార్డులలో, రోడ్డు డివైడర్స్ లలో, రోడ్డు ప్రక్కలకు ఎవెన్యూ ప్లాంటేషన్ పెట్టడం వల్ల తెలంగాణలో ప్రతిచోట పచ్చదనం కనబడుతోందని చెప్పడం జరుగుతోంది. గౌరవ సభ్యులు

అడిగిన కొన్ని ప్రశ్నలకు సమాధానాలు ఇందులో రావడం జరిగింది.

గౌరవ సభ్యులు వెంకటేశ్వర్లు గారు అడిగిన విధంగా కచ్చితంగా అడవుల విస్తీర్ణాన్ని 24 నుంచి 33 శాతానికి పెంచడానికి మూడు సంవత్సరాల కాలం పడుతుంది. తెలంగాణలోని గ్రామాల్లో పట్టణాల్లో పచ్చదనం కనిపిస్తోందని భారతదేశంలోని ఏరాస్ట్రానికి వెళ్ళినా కూడా మనం చెప్పుకోవచ్చు. గౌరవ ముఖ్యమంత్రి గారు తీసుకున్న కట్టుదిట్టమైన నిర్ణయాలవల్లనే ఈ కార్యక్రమాలు బ్రహ్మాండంగా జరుగుతున్నాయి. ముఖ్యమంత్రి గారు సిద్ధిపేటకు గజ్వేల్ రోడ్డు గుండా ప్రయాణిస్తుంటారు. కాపున, ఆ రోడ్డు డివైడర్లలో మరియు రోడ్డుకు ఇరువైపులా బ్రహ్మాండంగా మొక్కలు పెంచి, ఎక్కడైనా మొక్కలు లేకపోతే వెంటనే అక్కడ మొక్కలు నాటించే విధంగా సభ్యులు శ్రీ ఫారూక్ హుస్సేన్ గారు చర్యలు చేపడుతున్నందున ఆ రహదారి చుట్టూరా పచ్చదనం గొప్పగా అభివృద్ధి చెందింది.

గౌరవ మంత్రి వర్యులు జగదీష్ రెడ్డి గారి ఆధ్వర్యంలో నల్లగొండ జిల్లాలోని విజయవాడ రహదారి వెంబడి మొక్కలు నాటి వాటిని బ్రహ్మాండంగా సంరక్షించడం జరిగింది కాబట్టే, విజయవాడ రోడ్డుకు ఇరువైపుల పచ్చదనం కనబడతోంది. మియావాకి అడవుల పెంపకం గురించి గౌరవ సభ్యులు నవీన్ గారు చెప్పడం జరిగింది. యాదాద్రి మోడల్ పేరుతో గౌరవ ముఖ్యమంత్రి గారు తంగెడు వనాన్ని భువనగిరి జిల్లాలో పెంచడం జరుగుతోంది. దానిని వేువూ ప్రత్యక్షంగా చూడడం జరిగింది. 4001 ఎకరాల్లో మొక్కలు నాటడం ద్వారా కేవలం రెండు సంవత్సరాల్లోనే అక్కడ ఒక పెద్ద అటవీ క్షేత్రం ఏర్పడింది.

తెలంగాణ రాష్ట్రంలో హరితవాలు ఏర్పాటు చేయడంలో భాగంగా 12,751 గ్రామ పంచాయతీలకుగాను, 7500 గ్రామ పంచాయతీల్లో ఇప్పటికే ఒక్కో ఎకరా స్థల సేకరణ పూర్తైంది. పచ్చదనం విషయంలో తెలంగాణ రాష్ట్రం భారతదేశంలో నెం.1 స్థానానికి వచ్చే అవకాశం ఉంది. జనగామ జిల్లా అటవీ విస్తీర్ణంలో నెం.1 స్థానానికి రావడానికి అక్కడ ప్రభుత్వ స్థలాలు గుర్తించడంతోబాటుగా, రహదారులకు ఇరువైపులా మరియు గ్రామాలలోనూ

పచ్చదనాన్ని అభివృద్ధి చేయాలి. అటవీ భూములు లేనప్పుడు ఏవిధంగా పచ్చదనాన్ని అభివృద్ధి చేయాలనే విషయమై భవిష్యత్తులో ప్రణాళికలు రచించాలి. జిల్లా కలెక్టరు, ఫారెస్టు అధికారులతో మాట్లాడి అడవుల అభివృద్ధి చేసే కార్యక్రమాన్ని ముందుకు తీసుకువెళ్ళడం జరుగుతుంది. మనదర్శిని - హరిత పాఠశాలల ద్వారా విద్యార్థులకు మరియు ఉపాధ్యాయులకు ప్రోత్సాహం అందించడం జరిగింది. భవిష్యత్తులో ప్రకృతి సరిగ్గా ఉండాలి, సకాలంలో వర్షాలు పడాలి, కరోన వైరస్ లాంటి మహమ్మారి వ్యాధుల భారిన పడకుండా ఉండాలంటే అడవులు కచ్చితంగా 33 శాతానికిపైగా ఉండేందుకు మనందరం కృషిచేయాలి. మొక్కలు పెంచే కార్యక్రమంలో తెలంగాణ రాష్ట్రం నెంబర్.1 స్థానంలో ఉన్నది. హరితహారం పథకానికి నిధుల కొరత లేదు, బ్రహ్మాండంగా ఈ పథకానికి నిధులను సమకూర్చడం జరుగుతోంది. మీ అందరి సహకారంతో హరితహారం కార్యక్రమంలో బ్రహ్మాండంగా ముందుకు పోతున్నామని మీ ద్వారా సభ్యులకు తెలియజేస్తున్నాను.

## PROCUREMENT OF MEDICINES FOR COVID-19 TREATMENT

L.C.Q. No. 3422 (3)

Sri Tera Chinnapa Reddy, MLC:- Will the Minister for Health, Medical & Family Welfare be pleased to state:

(a) whether it is a fact that Hydroxy-chloroquine, Favipiravir (Fabiflu) and Remdesivir and other medicines are being used for the treatment of COVID-19 in the State;

(b) if so, the number of Favipiravir Tablets and Remdesivir Vials procured so far and administered to the Covid patients and the results thereon: and

(c) whether any other medicines in addition to the above are being procured and administered to Covid positive patients?

HON'BLE MINISTER FOR MEDICAL, HEALTH & FAMILY WELFARE (SRI EATALA RAJENDER):- (a) Yes Sir.

(b) Procured.

| Sl.No.   | Item name             | Quantity |
|----------|-----------------------|----------|
| 1.       | Favipiravir (Fabiflu) | 2,52,348 |
| 2.       | Remdesivir            | 32,800   |
| Total of |                       | 2,06,949 |

Tablets Favipiravir and 24,408 of injections Remdesivir are administered to the patients till now.

As these are new drugs, exact results cannot be assessed at this stage.

(c) Yes Sir.

10.50 **SRI TERA CHINNAPA REDDY (LOCAL**

**ఉ. AUTHORITIES):-** Chairman Sir, thank you very much for giving me this opportunity. First of all, I express my heartfelt gratitude to our beloved Hon'ble Chief Minister Sri K.Chandrasekhar Rao Garu and Sri K.Taraka Rama Rao Garu, Hon'ble Minister for Municipal Administration and Urban Development for giving all the resources, energy and time for tracing, treating and testing the COVID-19 pandemic virus disease through the dynamic and pro active personality of Sri Eatala Rajender, Minister for Medical, Health and Family Welfare.

Chairman Sir, I request through you that I may be given more time, so that I will enlighten more elaborately, as such, I may be getting better answer from the Hon'ble Minister for Medical, Health. The fact here is that everybody by now, in the world should have understood that invisible virus in the Universe demolished the illusion that humans are the masses of the nature and that is the fact. Now, coming to this Question COVID-19 pandemic disease. Actually, the SAS (Subvalvular Aortic Stenosis) disease was attacked on human lives during the year 2002 itself.

**MR.CHAIRMAN:-** Chinnapa Reddy Garu, it is a Question Hour. You please put a straight away question to the Minister for Medical, Health. Anyway tomorrow, there is a Short Discussion on COVID-19 pandemic virus disease and we will definitely discuss it at length and you can participate in it.

**SRI TERA CHINNAPA REDDY:-** Chairman Sir, here I am trying to elaborate it in a more scientific manner. Either it may be SAS (Subvalvular Aortic Stenosis) disease or COVID-19 or any other viruses, we have to take preventive measures. If we see in the month of March, April and May-2020 the Medicine Hydroxychloroquine was very highly elevated by Mr. Donald Trump, the President of United States of America. Subsequently, Mr.Boris Johnson, President of Brazil also endorsed the same opinion and he himself had categorically declared that I was saved only because of the Hydroxychloroquine medicine. He got infected COVID-19 virus and saved by using Hydroxychloroquine 200 mg Tablets. In fact, it was a fact and subsequently it was being broadcast in Electronic & Social Media and the same has been acknowledged by Mr.Boris Johnson and Mr.Donald Trump.

Here, I would like to know from the Hon'ble Minister for Medical, Health that what is the prescribed protocol for getting Hydroxychloroquine medicine in our State? One more Question is that for preventing virus for the frontline Warriors i.e. Doctors, Nurses, Compounders and Paramedical Staff, etc. even now, as to whether they were using Hydroxychloroquine 200 mg medicine as per the ICMR guidelines? Because, this product is highly controversial subject and this product has a lot of potential. As a scientist, I know the capacity of this product. It has unnecessarily become victim. It was unnecessarily become politicalized by the President, World Health Organization, and the President of China. Of course, the President, of United States of America is in favour of Hydroxychloroquine medicine and he had also used it and subsequently the matter was sidelined.

So, I would like to know from the Hon'ble Minister that :

(1) What is the usage of percentage of Hydroxychloroquine 200 mg medicine in the State of Telangana? So far, how much quantity of Hydroxychloroquine 200 mg medicine has

been procured by the Medical, Health and Family Welfare Department, Telangana?

Chairman Sir, for my second question, the Hon'ble Minister furnished that the Department had purchased 2,06,949 Favipiravir Tablets and 24,408 Injunctions Remediesivir are administered to the patients till now.

Suppose, Favipiravir Tablets 122 Tablets, in 14 days, that is the prescribed course and it should be used on the patient. The first day 9 Tablets each 200 mg should be used in the morning and 9 Tablets each 200 mg should be used in the evening. On the next day 4 Tablets each 200 mg should be used in the morning and 4 Tablets each 200 mg should be used in the evening continuously for 14 days by the COVID-19 affected person. This is what, the Doctors' prescribed course for the COVID-19 pandemic virus. But, whereas the Hon'ble Minister said that so far 2,06,949 Favipiravir Tablets and 24,408 of Injunctions Remediesivir are administered to the patients. Suppose, if it was divided by 22, then roughly it would be coming to 1,696. So far, this medicine was administered to 1,696 patients only. This drug is specifically used for moderately mild infected COVID-19 patients only. In fact, this drug was invented by Japanese Company and given an official license to Fujifil Labs for manufacturing the drug. There are so many generic drugs started manufacturing in Hyderabad as well as in India too.

(3) Remediesivir is an anti super viral drug and there is no iota of doubt on it. This drug should only be used for critically, severely infected by COVID-19 patient and it is not advisable for each and every one. Primarily, we have to take preventive steps. 2) Secondly, Moderately and mildly infected patients should be concentrated carefully 3) Thirdly, critically, severely patients infected by COVID-19, when the patient is on ventilator. Then only, that prescribed injunction should be used on the patients.

So, this is the protocol and guidelines prescribed by the ICMR and WHO. But, here it was furnished that 24,408 of injunctions Remediesivir are administered to the patients. That means 6 injections should be given to the COVID-19 who is critically infected patient i.e. only 4,000 and odd. Whereas in the State of Telangana so far 1,45,168 COVID-19 patients are there. Therefore, there is no relevance to the quantity of medicines that was being used on the COVID-19 patients and the same thing is also being published even in the Print & Electronic Media and also on Social Media, as such, I request the Hon'ble Minister to clarify.

May be, in a couple of days, the Hon'ble Chairman will give me more time to speak on the science related COVID-19 topic during this Session. Therefore, I could more enthusiastically share my ideas in this august House.

Now, I request the Hon'ble Minister that what is the relevance of the quantity of the medicine that was used on 1,45,168 COVID-19 patients in the State of Telangana. What is the prescribed protocol? Where it is being used? How many Tablets are being used? So far, how many patients are recovered from COVID-19 pandemic virus and what is the recovery percentage of it and how many people are died of it so far?

There is no iota of doubt that as the Department of Medical & Health is putting all their efforts round-the-clock, the recovery rate of the COVID-19 patients has increased to 74%.

Therefore, I wholeheartedly congratulate Sri Eatala Rajender, the Hon'ble Minister from the very beginning of the emergence of COVID-19 pandemic, he is running from pillar to post and he is very dynamic and pro active Minister. Thank you very much for giving me this opportunity Sir.

శ్రీ ఈటల రాజేందర్ (వైద్య, ఆరోగ్య మరియు కుటుంబ సంక్షేమ శాఖ):- అధ్యక్షా, సభ్యులు తేరా చిన్నవ రెడ్డిగారికి ఫార్మా రంగంలో అపారమైన అనుభవం ఉంది.

కావున, వారికి దీని మీద ఎక్కువ పరిజ్ఞానం, ఉత్సాహం ఉంటుంది. తమరు చెప్పినట్లు రేపు దీని మీద షార్ట్ డిస్కషన్ ఉంది కాబట్టి, దాని మీద మాట్లాడే అవకాశం వారికే ఇస్తే సమాచారాన్ని ఎక్కువగా పేర్ చేసే అవకాశం ఉంటుంది. సభ ఎన్లైట్ కావడానికి కూడా ఆస్కారం ఉంటుంది.

**మిస్టర్ చైర్మన్-** తేరా చిన్నప రెడ్డిగారు మీరు తెలుగులో ప్రీసేర్ అయ్యి రండి.

**శ్రీ ఈటల రాజేందర్-** అధ్యక్షా, వారికి అన్ని వివరాలతో కూడిన పెద్ద లిస్ట్ ఇచ్చాను. SUQ Tablets, Remdesivir, ప్యారాసిటమాల్ జింకోబిల్, మల్టీవిటమిన్ వంటి ఎన్నో రకాల మందులను కోట్ల సంఖ్యల్లో మనం మందులను సమకూర్చుకున్నాము. దానికి సంబంధించిన పట్టిక కూడా ఉంది. అయితే ఇక్కడ రెండు అంశాలున్నాయి. ఇప్పటికీ కూడా ప్రపంచంలో ఏ దేశం కూడా ఈ వ్యాధికి ఇది ఇల్లా అని చెప్పగలిగేటటువంటి స్థాయి, స్థితి సంతరించుకోలేదు. అమెరికా, బ్రిటన్ లాంటి దేశాలు ఎల్లా కుప్పిగంతులు వేసారో కూడా మనం చూశాం. ప్రపంచాన్ని గైడ్ చేయవలసినది W.H.O. దానిని అందిపుచ్చుకొని దేశాన్ని గైడ్ చేయవలసినది I.C.M.R. I.C.M.R. గైడ్ చేసిన తరువాత మనకు D.C.G.I. ఏ మందులు వాడాలో పర్మిషన్ ఇస్తుంది. కాబట్టి, ఇప్పుడు ఉన్న పరిస్థితుల్లో 100కి 81 శాతం పేషంట్లకు పాజిటివ్ ఉన్నప్పటికీ వారికి ఏ లక్షణాలు ఉండకపోతే ఏ మందులు వేయకుండానే తగ్గిపోయే అవకాశం ఉంది. కానీ, కొందరికి పాజిటివ్ వస్తే నాకు పాజిటివ్ వచ్చిందని భయపడుతున్నారు. అలాంటి వారికి ప్రీవెంటివ్ యాస్సిక్ట్తో కొన్ని మల్టీ విటమిన్ ట్యాబ్లెట్స్, జ్వరానికి ప్యారాసిటమాల్ వంటి పది మందులతో కూడిన ఒక కిట్ను ఇవ్వడం జరిగింది. ఆ మందులను ఏ సందర్భంలో వేసుకోవాలి, రోజుకు ఎన్ని మందులు వేసుకోవాలి, ఎంత డోసేజ్ వేసుకోవాలి వంటి సమాచారాన్ని పూర్తిగా ప్రింట్ చేసి వారికి ఇవ్వడం జరుగుతోంది. 1లక్షా, 42 వేల మందికి పాజిటివ్ వస్తే యాస్సిరిన్ ట్యాబ్లెట్స్ ఎన్ని వాడారు, Favipiravir Tablets ఎన్ని వాడారు, Remdesivir ఇన్జెక్షన్స్ ఎన్ని వాడారని సభ్యులు చిన్నప రెడ్డి గారు అడిగారు. Remdesivir ఇన్జెక్షన్స్ రెండు నెలల క్రితం మాత్రమే

వచ్చాయన్న విషయం తమరికి కూడా తెలుసు. వారు చెప్పినట్లుగా 20 శాతంలో 15 శాతం మందికి మైల్డ్ సిమ్టమ్స్, మోడ్రేట్ సిమ్టమ్స్ ఉన్నవారు మాత్రమే ఉంటారు. ఈ లక్షణాలు ఉన్నవారికి అజితోమైసిన్ వంటి యాంటీబాడిస్ మందులతోపాటు టైఫెరాయిడ్ వంటి యాంటీవైరల్ మందులతోపాటుగా వారికి 7 రోజుల తరువాత లక్షణాలు తీవ్రమైతే అప్పుడు ఇన్జెక్షన్ తీసుకునే స్థాయికి వస్తారు. ఎప్పుడైతే లంగ్స్ దెబ్బతని శ్వాస తీసుకోవడంలో ఇబ్బంది ఏర్పడితే వారికి అన్ని రకాల చికిత్సలను అందిస్తున్నాము. చివరికి టుసివిడ్ జుమాడ్ అనే ఒక ఇన్జెక్షన్ ఉంటుంది. ఒకటి లేదా రెండు డోసులలో ఇస్తారు. అలాంటి ఇన్జెక్షన్సు దాదాపు రూ.1,50,000ల వరకు కొందరు బ్లాకులో అమ్ముకున్న సందర్భాలున్నాయి. ఆ తరువాత ప్లాస్మా చికిత్స వచ్చింది. వారు చెప్పినట్లుగానే 1లక్షా, 42 వేల మందికి Favipiravir , Remdesivir ఇన్జెక్షన్సు అందరికీ ఇచ్చే అవసరం ఉండదు. కేవలం 5 శాతం మందికి మాత్రమే అవసరం ఉంటుంది. ఆ ఇన్జెక్షన్సు కూడా I.C.M.R. గైడ్ లైన్స్ కు లోబడి నిపుణులైన మన డాక్టర్లు ఎప్పటికప్పుడు నిర్ధారణ చేసుకొని ఇవ్వడం జరుగుతుంది. ఈ మధ్యకాలంలో టుసివిడ్ జుమాడ్ అనే ఒక ఇన్జెక్షన్ ఇవ్వవద్దని దానిని తయారు చేసిన కంపెనీనే చెప్పింది. ఎందుకంటే దానిని వాడితే వేరే వ్యాధులకు దారి తీసే ఆస్కారం ఉంటుందని చెప్పారు. ఈనాటికి కూడా మనం చెబుతున్నట్లుగా పూర్తి స్థాయిలో Remdesivir ఇన్జెక్షన్ పని చేసిందని గానీ, Favipiravir పనిచేసిందని గానీ ఎక్కడా లెక్కలు లేవు. లంగ్స్ ఎక్కువగా ఇన్ ఫెక్ట్ అయినప్పుడు మాత్రం ఆక్సిజన్, వెంటిలేటర్లు పెట్టినా కూడా బ్రతకడం కష్టమవుతుంది. పేషంట్లను వెంటిలేటర్ మీద పెట్టినప్పటికీ దాదాపు పది శాతం మంది కూడా బ్రతికిన సందర్భాలు లేవు. కాబట్టి, నేను చెప్పేదేమంటే వ్యాధి వచ్చిన వెంటనే చికిత్స అందిస్తే వారు కోలుకోవడానికి ఆస్కారం ఎక్కువగా ఉంటుంది. కాబట్టి, దయచేసి ప్రజలందరికీ విజ్ఞప్తి చేసేదేమంటే నిర్లక్ష్యం చేయకుండా వెంటనే చికిత్స చేయించుకోవాలని కోరుతున్నాను. నేను పహిల్వాన్ నాకు ఏం రాదులే అని 5 రోజులు ఇంట్లో ఉన్నవారికి చివరికి లంగ్స్ దెబ్బతని చాలా ఇబ్బందులు పడుతున్నారు. చాలా

కష్టం అవుతుంది. మా సహచరులను కూడా కోల్పోయాము. అందువల్ల దీనికి మొట్టమొదటి మందు ధైర్యం. రెండవ మందు మన సహచరులు గానీ, మన చుట్టుప్రక్కల వారు గానీ ఇచ్చేటటువంటి మోరల్ సపోర్ట్. మూడవది కిట్, నాల్గవది ఆక్సిజన్, ఐదవది మిగతా అన్ని మనం చేస్తున్నాము. అందువల్ల మన దేశంలో, మన రాష్ట్రంలో డెత్ రేట్ 0.62 శాతం మాత్రమే నమోదు అయినది. బెల్జియంలో 14.2 శాతం, ఇటలీలో 14 శాతంగా ఉంది. అందుకని తెలంగాణ రాష్ట్ర ప్రభుత్వం ఈ విషయంలో చాలా అప్రమత్తంగా ఉంది. ఎంత వ్యయమైన ప్రతి మనిషిని బ్రతికించుకోవడానికి ప్రయత్నం చేస్తుందని చెప్పి తమరి ద్వారా సభకు తెలియజేస్తున్నాను.

11.00 గ్రామ పంచాయితీలలో బి.టి. రహదారులు  
ఉ. వేయుట

ప్రశ్న నెం.3378 (04)

శ్రీ కసిరెడ్డి నారాయణ రెడ్డి, ఎం.ఎల్.సి.:— గౌరవనీయులైన పంచాయతీ రాజ్ మరియు గ్రామీణాభివృద్ధి శాఖ మంత్రి గారు దయచేసి ఈ క్రింది సమాచారం తెలియజేస్తారా :

(అ) రాష్ట్రంలో బి.టి రోడ్లు లేని గ్రామ పంచాయతీల సంఖ్య ఎంత;

(ఆ) సదరు గ్రామ పంచాయతీలలో బి.టి. రోడ్లను వేసే ప్రతిపాదనలు ఏవైనా ఉన్నాయా?

గౌరవనీయులైన పంచాయతీరాజ్ శాఖ మంత్రి (శ్రీ ఎర్రబెల్లి దయాకరరావు):— (అ) తెలంగాణ రాష్ట్రంలో 832 గ్రామ పంచాయతీలను బి.టి. రోడ్లతో ఇంకా అనుసంధానించాల్సి ఉంది.

(ఆ) తెలంగాణ రాష్ట్రానికి పిఎంజిఎస్వై-III కార్యక్రమం - క్రింద రోడ్ల నిర్మాణం, స్థాయిని పెంచడానికి కేంద్ర ప్రభుత్వం అనుమతినిచ్చింది. పరిపాలన మంజూరు కొరకు ఈ ప్రతిపాదన ప్రభుత్వ పరిశీలనలో ఉన్నది. బడ్జెట్ కేటాయింపు లభ్యతకు లోబడి మంజూరు లభించిన తర్వాత పనిని చేపట్టడం జరుగుతుంది. పిఎంజిఎస్వై-III కార్యక్రమంతో అనుసంధానించవల్సిన గ్రామ పంచాయతీలన్నింటి ఆవేశాదం తర్వాత,

అనుసంధానించాల్సిన మిగిలిన గ్రామ పంచాయతీలను మదింపు వేసి, వివిధ విడతలుగా రాష్ట్ర కార్యక్రమం క్రింద చేపట్టడమవుతుంది.

శ్రీ కసిరెడ్డి నారాయణ రెడ్డి ( స్థానిక సంస్థలు - మహబూబ్ నగర్ ):— అధ్యక్షా, కొత్తగా ఏర్పడిన 832 గ్రామ పంచాయతీలను బి.టి. రోడ్లతో అనుసంధానించారా లేదా మొదటి దశలోనే ఉందా అనేటటువంటి స్పష్టత కనిపించలేదు. ఈ విషయమై గౌరవ మంత్రి గారు వివరించాల్సిందిగా కోరుతున్నాను.

అదేవిధంగా, రెండు సంవత్సరాల క్రిందట కొన్ని రోడ్లను మంజూరు చేశారు. పంచాయతీ రాజ్ శాఖ నుండి, కల్యకుర్తి నియోజకవర్గంలో 36 బి.టి. రోడ్లను మంజూరు చేయడం జరిగింది. వీటిలో కొన్ని పూర్తి దశకు చేరుకున్నాయి. మరికొన్నింటికి కంకర వేసి వదిలివేయడం జరిగింది. కారణం ఏమైనప్పటికీ, ఈ రోడ్ల మీద ప్రయాణం చేసిన వారు బైకు మీద నుండి పడి ప్రమాదానికి గురవుతున్నారు. బహుశా, నాణ్యత తగ్గిపోవడం వలనో, అధికారుల నిర్లక్ష్యం వలనో ఆ రోడ్లు ఆగిపోయిందో లేదో తెలియదు. కానీ, వారు పడుతున్న ఇబ్బందులను చూసి, గ్రామాల్లో రోడ్ల మీద కంకర వేసి, వదిలిపెట్టిన మెటీరియల్ ను జె.సి.బి.తో ప్రక్కకు జరపడం జరిగింది. ఈ విధంగా మధ్యలో వదిలేసిన పనులను త్వరగా పూర్తి చేయించాలని తమరి ద్వారా మంత్రి గారిని కోరుతున్నాను.

గత పది, పదిహేను రోజుల క్రిందట విద్యాశాఖ మంత్రి గారు అనుమాన్ పల్లి నుండి గానుగ మల్లె తండా మీదుగా కార్లో ప్రయాణించినప్పుడు ఆ రోడ్డును చూసి ఉంటారు. ఆ రోడ్డు మీద యాక్సిడెంట్ జరిగి ఇద్దరు, ముగ్గురికి ప్రాణ నష్టం వాటిల్లింది. కాబట్టి, ఈ అంశాన్ని కూడా దృష్టిలో పెట్టుకొని త్వరగా పనులను పూర్తి చేయించాలని తమరి ద్వారా గౌరవ మంత్రి గారు కోరుతున్నాను.

కడ్తాల్ నుండి పెద్దిరెడ్డి చెరువు వరకు ఉన్న ఐదు కిలోమీటర్ల రోడ్డును గత సంవత్సరం కంకర పరచేసి వదిలివేయడం జరిగింది. సంవత్సరకాలం పూర్తైనా కూడా దానిని పూర్తి చేయలేదు. మైసిగండి నుండి పెద్దవేగులోని

బైతండా మూడు కిలోమీటర్ల వరకు ఉన్న రోడ్డు మీద కూడా కంకర వేసి మధ్యలోనే వదిలేయడం జరిగింది. ఆమన్గల్ పి.డబ్ల్యూ.డి. రోడ్డు నుండి సంకటోనిపల్లి వరకు ఉన్న రోడ్డు రెండు సంవత్సరాల క్రితమే మంజూరై ఉంది. కాబట్టి, త్వరగా పనులు ప్రారంభిస్తే ప్రజలకు సౌకర్యంగా ఉంటుందని తమరి ద్వారా గౌరవ మంత్రి గారిని కోరుతున్నాను.

అదేవిధంగా దాదాపు రెండు సంవత్సరాల క్రితమే గౌరవ ముఖ్యమంత్రి కేసీఆర్ గారు అప్పుడున్న గౌరవ మంత్రివర్యులు ప్రజల కోరికమేరకు రోడ్లమరమ్మత్తు నిమిత్తం మంజూరు చేయడం జరిగింది. కాబట్టి త్వరగా వాటి పనులను కూడా ప్రారంభిస్తే ప్రజలకు సౌకర్యంగా ఉంటుంది. ఏ కారణాల వలనో పనులు ప్రారంభం కాలేదు. ఇరవై నుండి గిరికొత్తపల్లి, నాగిళ్ల నుండి కాట్రానితండ, మాడుగుల పి.డబ్ల్యూ.డి. నుండి బ్రాహ్మణపల్లి వయా నల్లచెరువు సి.సి. రోడ్లు, బ్రిడ్జి పనులను మధ్యలోనే వదిలేశారు. వీటిని కూడా త్వరగా పూర్తి చేస్తే బాగుంటుందని గౌరవ మంత్రి గారిని కోరుతున్నాను.

గ్రామ పంచాయతీ నుండి మండల హెడ్ క్వార్టర్లకు, మండల హెడ్ క్వార్టర్ల నుండి నియోజక వర్గం హెడ్ క్వార్టర్ల వరకు డబుల్ రోడ్డు వేయిస్తామని గౌరవ ముఖ్యమంత్రి గారు నిర్ణయం తీసుకోవడంతో ప్రజలందరూ అభినందించారు. కావున వీటన్నింటిని త్వరగా పూర్తి చేస్తే ప్రజలకు సౌకర్యంగా ఉంటుంది. గ్రామీణ ప్రాంతాల్లో ఉన్న గిరిజన తండాలను గ్రామ పంచాయతీలుగా చేయడం జరిగింది. గిరిజనుల చిరకాల కోరికను నెరవేర్చినందుకు గిరిజనులు గౌరవ ముఖ్యమంత్రి గారిని అభినందించారు. అదేవిధంగా, గౌరవ ముఖ్యమంత్రి గారు వ్యవసాయ రంగానికి పెద్దపీట వేసినట్లు, రోడ్లను కూడా బాగుపరిచినట్లైతే, వారికి అన్ని విధాలా సౌకర్యంగా ఉంటుందని గౌరవ మంత్రి వర్యులను కోరుతున్నాను. చిన్న, చిన్న సమస్య వల్ల వారికి ప్రాణ నష్టం జరుగుతుంది. కావున వీటిని ప్రత్యేక శ్రద్ధతో త్వరగా పూర్తి చేయాలని తమరి ద్వారా గౌరవ మంత్రి గారిని కోరుతున్నాను.

శ్రీ ఎన్. రామచందర్ రావు (పట్టభద్రుల నియోజకవర్గం - మహబూబ్ నగర్, రంగారెడ్డి మరియు

హైదరాబాద్):- అధ్యక్షా, ప్రధానమంత్రి గ్రామీణ సడక్ యోజన పథకం క్రింద కేంద్ర ప్రభుత్వం మంజూరు చేసిన రోడ్ల పనులు, స్థానిక ఎమ్మెల్యేలు, ప్రజాప్రతినిధుల యొక్క రికమండేషన్లతో పూర్తవుతున్నాయి. కొన్ని గ్రామాల రోడ్లకు సంబంధించిన పనులు మధ్యలో ఆగిపోయాయని మా దృష్టికి తీసుకురావడం జరిగింది. నిన్ననే కల్వకుర్తిలో ఒక రోడ్డుకు శంకుస్థాపన చేయడం జరిగింది. అసెంబ్లీ సమావేశాల సమయంలో శంకుస్థాపన చేయకూడదు. ప్రజాప్రతినిధులు సమావేశాల్లో ఉండడం వల్ల ఆ కార్యక్రమాలకు వెళ్లేకపోతారు. నేను యస్.ఈ. గారితో మాట్లాడే ప్రయత్నం చేశాను. ప్రధానమంత్రి గ్రామీణ సడక్ యోజన విషయంలో గ్రామాల రోడ్ల విషయమై ఎమ్మెల్యేల ద్వారా వచ్చే రిక్వెస్ట్లను కస్పిడర్ చేయాల్సిందిగా గౌరవ మంత్రి గారిని కోరుతున్నాను.

శ్రీ గంగాధర్ గౌడ్ ఉల్లోళ్ల (శాసనసభ నియోజక వర్గం):- అధ్యక్షా, పిఎంజిఎస్-III క్రింద రోడ్లు మంజూరు చేశారని గౌరవ సభ్యులు రామచంద్ర రావు గారు మాట్లాడారు. పిఎంజిఎస్-III క్రింద తెలంగాణ ప్రభుత్వం, పెద్ద ఎత్తున రోడ్ల నిర్మాణానికి, పంచాయతీ రాజ్ శాఖ మంత్రి ద్వారా ప్రత్యామ్నాయాలు పంపించారు. కానీ, పిఎంజిఎస్-III లో సగం మాత్రమే మంజూరు చేసి మిగతా వాటిని పెండింగులో పెట్టారు. గౌరవ సభ్యులు రామచందర్ రావు గారు కూడా వారు కూడా కేంద్ర ప్రభుత్వంతో సంప్రదించి రోడ్ల నిర్మాణాలను మంజూరు చేసే ప్రయత్నం చేయాలి. అవి కూడా ఎప్పటిలోగా వస్తాయని తమరి ద్వారా మంత్రి గారిని అడుగుతున్నాను.

ఎన్ఆర్జియస్ పథకం క్రింద, పంచాయతీ రాజ్ చట్టం ద్వారా గ్రామీణ ప్రాంతాల్లో పట్టిష్టమైన రోడ్ల నిర్మాణ పనులు జవాబుదారీతనంతో జరుగుతున్నాయి. చట్టం అమలై, గడిచిన సంవత్సర కాలంలో తెలంగాణ ప్రభుత్వం గ్రామాల్లో అభివృద్ధి కార్యక్రమాలను చేపట్టింది. ఎన్ఆర్జియస్ పథకం క్రింద మార్చి నెల ముగిసే లోపల గ్రామాల్లో ఉన్న సి.సి. రోడ్ల నిర్మాణ పనులు పూర్తి చేసుకుంటే బాగుంటుంది. ఎన్ని రోజుల్లోగా సి.సి. రోడ్లు వేయడానికి ఆదేశాలిస్తారో తమరి ద్వారా మంత్రి గారిని కోరుతున్నాను. త్వరగా

ఆదేశాలిచ్చినట్లైతే మార్చి లోపల పనులు పూర్తి చేసుకోవడానికి అవకాశం కలుగుతుందని తమరి ద్వారా మంత్రి గారిని కోరుతున్నాను.

**డా. మాదిరెడ్డి శ్రీనివాస్ రెడ్డి (నామినేటెడ్):-** అధ్యక్షా, వరంగల్ జిల్లాలోని గ్రామ పంచాయతీ రోడ్లన్నీ వరదల వల్ల తెగిపోయాయి. ఈ రోడ్లను మొదటి ప్రయారిటీగా పెట్టుకొని కొత్త రోడ్లను మంజూరు చేయాల్సిందిగా తమరి ద్వారా మంత్రి గారిని కోరుతున్నాను.

**(శ్రీ బోడకుంటి వెంకటేశ్వర్లు (శాసనసభ నియోజకవర్గం):-** అధ్యక్షా, బచ్చన్నపేట గ్రామం మా సొంత ఊరు. బచ్చన్నపేట మండలం నుండి కట్కూరుకు రోడ్డు కావాలని గౌరవ మంత్రివర్యులకు విజ్ఞప్తి చేస్తే, వారు ప్రభుత్వానికి రికమండ్ చేయడం జరిగింది. కానీ, సాంకేతిక కారణాల వల్ల కేంద్ర ప్రభుత్వం నుండి నిధులు రాలేదని తెలిసింది. బచ్చన్నపేట మండలం నుండి కట్కూరుకు పోయే రోడ్డును మంజూరు చేయాల్సిందిగా తమరి ద్వారా గౌరవ మంత్రివర్యులను కోరుతున్నాను.

**11.10 | శ్రీ ఎర్రబెల్లి దయాకర్ రావు ( పంచాయతీ రాజ్ ఉ. శాఖ):-** అధ్యక్షా, గతంలో 8,369 గ్రామపంచాయతీలు ఉండేవి. మన గౌరవ ముఖ్యమంత్రి గారు కొత్త గ్రామ పంచాయతీలను ఏర్పాటు చేయాలనే ఉద్దేశంతో 4,343 తండ్లాలను, ఆవాసాలను ప్రత్యేక గ్రామపంచాయతీలుగా చేయడంతో ప్రస్తుతం 12,751 గ్రామ పంచాయతీలు అయ్యాయి. వీటిలో 11,206 గ్రామ పంచాయతీలకు బీటి రోడ్డు సౌకర్యం ఉన్నది. 712 గ్రామ పంచాయతీలకు త్వరలో బీటి రోడ్లను అందుబాటులోకి తీసుకురావడానికి ప్రణాళిక తయారు చేయబడింది. ఇంకా మిగిలి ఉన్న 832 గ్రామాలకు ప్రణాళిక తయారు చేశాము. అందులో ఎనిమిది గ్రామాలు ఆర్ అండ్ బికి సంబంధించినవి ఉంటే వాటి గురించి వారికి కూడా తెలియజేయడం జరిగింది. 1,754 కి.మీ పొడవుగల రోడ్లకు సుమారు వెయ్యి పదమూడు వందల పదిహేను కోట్ల రూపాయల అంచనా వేయడం జరిగింది. కేంద్ర ప్రభుత్వం అందించే పిఎంజిఎస్ వై పథకం క్రింద కూడా మన రాష్ట్రానికి కొంత అన్యాయం జరిగింది. 2014వ సంవత్సరంలో ఆంధ్రా, తెలంగాణ రాష్ట్రాలు కలిసి

ఉన్నప్పుడు పిఎంజిఎస్ వై పథకం క్రింద రోడ్లు వేయడం కొరకు తెలంగాణకు తక్కువగా, ఆంధ్రకు ఎక్కువగా కావాలని ప్రణాళిక తయారు చేసి పంపివ్వడం వల్ల ఎక్కువ రోడ్లను ఆంధ్రాకు మంజూరు చేయడం జరిగింది. తెలంగాణకు వచ్చిన దానిలో 2.5 శాతం వారికి అదనంగా ఇవ్వడం వల్ల మన రూపాయలన్నీ ఆ ప్రణాళికలో లేవు. అందువల్ల తెలంగాణకు 2022వ సంవత్సరం వరకూ 2,427 కి.మీల రోడ్డు మనం చేయవలసి ఉండగా, జూన్ నెల వరకు మనకు 1,120 కి.మీ పొడుగు రోడ్ల నిర్మాణానికి కేంద్ర ప్రభుత్వం మొదటి విడతగా మంజూరు చేసింది. మంజూరు చేసిన విధంగా మనకు రూ.4,000 కోట్లు రావలసి ఉన్నది. అందులో 2,400 కోట్ల రూపాయలు మాత్రమే ఇస్తామని కేంద్ర ప్రభుత్వం చెబితే, రూ.4,000 కోట్ల రూపాయలు రావలసి ప్రపోజల్స్ పంపించాము. 2014వ సంవత్సరం వరకు రెండు రాష్ట్రాలు కలిసి ఉన్నప్పుడు కొంత అన్యాయం జరిగింది. మీరు పంపించిన దానికి కరెక్ట్ రిపోర్టు పంపివ్వకపోవడం వల్ల తెలంగాణకు నష్టం జరిగిందన్నారు. అది పక్కకు పెట్టి, కొత్తగా మాకు ఇన్ని రోడ్లు కావాలని కేంద్రానికి పంపించాం అలాగే గౌరవ ముఖ్యమంత్రి గారు కూడా రెండు సార్లు రిప్రజెంటేషన్ చేశారు. ఈ రెండు 2,400 కి.మీలు కూడా ప్రపోజల్ పంపిస్తే 1,120 కి.మీల రోడ్లకే వారు ఆమోదం తెలిపారు. కేంద్ర ప్రభుత్వానికి ఒకటే రిక్వెస్ట్ చేస్తున్నాను. గతంలో తెలంగాణ రాష్ట్రానికి అన్యాయం జరిగింది. పిఎంజిఎస్ వై పథకం క్రింద ఏ గ్రామ పంచాయతీకి రోడ్డు లేదో చూసి కేంద్ర ప్రభుత్వం ఇచ్చిన గైడ్ లైన్స్ ప్రకారం మనం వారికి ప్రపోజల్స్ ను పంపించాము. 2014వ సంవత్సరంలో ఇచ్చిన మ్యాప్ తప్పుగా ఉంది. ఎక్కువ ఆంధ్రాకే మంజూరు చేసి తెలంగాణకు అన్యాయం చేశారు. గౌరవ ముఖ్యమంత్రి గారు, మేము మా అధికారులు వెళ్లినప్పుడు కేంద్రానికి రిప్రజెంటేషన్ చేశాము. అందులో అరవై శాతం కేంద్రానిదైతే, నలభై శాతం వాటా రాష్ట్రాలది ఉంటుంది. మరిలా రోడ్లను మెయినేటెయిన్ చేయవలసిన బాధ్యత రాష్ట్రాలకే ఉంటుంది. కేంద్ర ప్రభుత్వాన్ని రిక్వెస్టు చేస్తే 1,307 కి.మీల మేర రోడ్లు, రెండో విడతలో పిఎంజిఎస్ వై పథకం క్రింద మన రాష్ట్రానికి వచ్చే అవకాశం ఉన్నది. అది మంజూరు అయిన తరువాత

ఇప్పుడు మిగిలిపోయిన గ్రామాలకూ రోడ్లు వేసే అవకాశం ఉన్నది. కనీసం మిగిలిన గ్రామాలకు ఎన్ఆర్డీపి క్రింద అనుమతినివ్వాలనే విషయాన్ని కేంద్ర ప్రభుత్వంతో చర్చించడానికి, వారిని సమయం కోరాము. వారు సమయం కేటాయించారు కానీ, పోస్ట్ పోన్ చేయడం జరిగింది. మరలా తిరిగి చర్చించినప్పుడు దాదాపు ఆమోదం పొందుతుంది. తెలంగాణ ఎంపీలందరూ కూడా కేంద్ర ప్రభుత్వం పై ఒత్తిడి తేవాలని వారిని కోరుతున్నాము. కొత్తగా ఏర్పడిన గ్రామ పంచాయతీలకు బీటి రోడ్ల సౌకర్యం మనం కల్పించాలని గౌరవ ముఖ్యమంత్రి గారు కూడా అన్నారు. పిఎంజిఎస్వై, ఎన్ఆర్ఈజీఎస్, రాష్ట్రప్రభుత్వామా, కేంద్ర ప్రభుత్వామా అని కాదు కానీ, కొత్త గ్రామపంచాయతీలకు రోడ్లు వేయడానికి ప్రణాళిక తయారు చేశాము. కోవిడ్ వల్ల మనకు కొంత ఇబ్బంది ఉన్నది కాబట్టి త్వరలో అన్ని గ్రామ పంచాయతీలకు రోడ్లు వేసే సౌకర్యం కల్పిస్తామని తెలియజేస్తున్నాను.

అదే విధంగా నారాయణ రెడ్డి గారు, వారి నియోజకవర్గంలో కొన్ని రోడ్లు అసంతృప్తిగా ఉన్నాయి, వనులు సరిగా కావడం లేదని అన్నారు. పిఎంజిఎస్వై క్రింద, కల్వకుర్తి నియోజకవర్గం, వెనకబడి ఉన్నందున ఎక్కువ రోడ్లు మంజూరు చేయడం జరిగిందని తెలియజేస్తున్నాను. పిఎంజిఎస్వై క్రింద మంజూరు చేయడం జరిగిందే తప్ప ఎంపీలు, ఎమ్మెల్యేలు చెబితేనే వచ్చేవి కావు. కేంద్ర ఇచ్చిన గ్రాడ్ లైన్స్ ప్రకారం వాటిని మంజూరు చేయడం జరుగుతుంది.

అదేవిధంగా సభ్యులు గంగాధర్ గౌడ్ గారు తెలిపిన అంశాలకు జవాబు చెప్పడం జరిగింది. సభ్యులు శ్రీనివాస్ రెడ్డి గారు వరదల విషయంలో చెప్పిన విషయాలను అధికారులకు చెప్పడం జరిగింది. వరదల కారణంగా దెబ్బతిన్న రోడ్లను వెంటనే మరమత్తులు చేయడానికి

మరియు లాంగ్ రన్ లో చేసే వాటికి ప్రపోజల్స్ కోరడం జరిగింది. సభ్యులు వెంకటేశ్వర్లు గారు వారి సొంత గ్రామానికి రోడ్లు కావాలని అడిగారు. పిఎంజిఎస్వై మొదటి విడత పథకంలో మంజూరు కాలేదు. రెండవ విడతలో వచ్చే అవకాశం ఉందని ఈ సందర్భంగా తెలియజేస్తూ, వరదల వల్ల దెబ్బతిన్న రోడ్లకు ప్రపోజల్స్ తెప్పించమని గౌరవ

ముఖ్యమంత్రిగారు అన్నారు. వాటిపై త్వరలో నిర్ణయం తీసుకోవడం జరుగుతుందని ఈ సందర్భంగా తెలియజేస్తున్నాను.

### అవర్లి బేస్ట్ ఉపాధ్యాయుల నియామకం

ప్రశ్న నెం. 3382(5)

శ్రీ పురాణం సతీష్ కుమార్, ఎం.ఎల్.సి.- గౌరవనీయులైన విద్యా శాఖ మంత్రి గారు దయచేసి ఈ క్రింది సమాచారం తెలియజేస్తారా:

(ఎ) రెగ్యులర్ బోధనా సిబ్బంది పదోన్నతులు, బదిలీలకు సంబంధించి సర్వీసు నియమావళిని రూపొందించి, అమలు చేస్తున్న విషయం వాస్తవమేనా;

(బి) అయితే, ఆ వివరాలేమిటి;

(సి) రెగ్యులర్ టీచర్ పోస్టుల ఖాళీలను అవర్లి బేస్ట్ టీచర్లతో భర్తీ చేసే ప్రతిపాదన ఏదైనా వుందా;

(డి) అయితే, ఆ వివరాలేమిటి;

(ఇ) వారి వేతనాల పెంపుదల పరిశీలనలో వున్నదా?

గౌరవనీయులైన విద్యా శాఖ మంత్రి (శ్రీమతి పి. నబితా ఇంద్రారెడ్డి):- (ఎ) అవునండీ.

(బి) 13-12-2019 తేదీగల పాఠశాల విద్యా (సర్వీసు-111) శాఖ జి.ఓ.ఎంఎస్.నెం. 25 ద్వారా తెలంగాణ ఆదర్శ పాఠశాల ఉద్యోగస్థుల కోసం సర్వీస్ నియమావళిని ప్రభుత్వం జారీ చేసింది.

(సి) లేదండీ.

(డి) ఈ ప్రశ్న ఉత్పన్నం కాదు.

(ఇ) లేదండీ.

11.20 | శ్రీ పురాణం సతీష్ కుమార్ (స్థానిక సంస్థలు -

ఉ. ఆదిలాబాద్):- అధ్యక్షా, 2013లో మోడల్ స్కూల్స్ స్టార్ట్ అయ్యాయి. 2014 తరువాత రెగ్యులర్ టీచర్స్ లేని సందర్భంలో హెచ్బీటీసీలను తీసుకోవడం జరిగింది. 194 మోడల్ స్కూల్స్ కి సంబంధించి 1053 హెచ్బీటీసీలు పనిచేస్తున్నారు. పేరుకు అవర్లి బేస్ట్ కాని, రెగ్యులర్ టీచర్స్ తో సమానంగా వారు పనిచేస్తున్నారు. రెగ్యులర్ టీచర్స్ ఏ విధంగా విద్యాభివృద్ధికి కృషి చేస్తున్నారో, వాళ్లతో సమానంగా

హెచ్బీటీసీలు పనిచేస్తున్నారు. గత సంవత్సరం ఐఐఐటికి సెలక్ష అయిన వారిలో దాదాపు సగం మంది మోడల్ స్కూల్స్ వారే ఉన్నారు. వీళ్ళకు సంబంధించి, ప్రతి సంవత్సరం, విద్యా సంవత్సరం ప్రారంభంలో కాంట్రాక్ట్ను రెన్యూవల్ చేయవలసినటువంటి అవసరం ఉంటుంది. కానీ, ఈ సంవత్సరం వాళ్ళకు సంబంధించి ఎటువంటి ఆదేశాలు రాలేదు. సెప్టెంబర్లో ఆన్లైన్ క్లాసులు మొదలవుతాయని, ఆగస్టు 27 నుండి స్కూల్స్కి ఉపాధ్యాయులు రావాలని ప్రభుత్వాలు ఆదేశాలు జారీ చేసినప్పుడు హెచ్బీటీసీలకు సంబంధించి ఎటువంటి ఆదేశాలు రాలేదు. 27 మోడల్ స్కూల్స్లో ప్రెస్సిపాల్స్ మాత్రమే రెగ్యులర్గా పనిచేస్తున్నారు. మిగతా వారంతా హెచ్బీటీసీలు మాత్రమే. ఆ 27 స్కూళ్ల ప్రెస్సిపాల్స్ మాత్రం హెచ్బీటీసీలను, మీరు వచ్చి, ఆన్లైన్ క్లాసులు మొదలుపెట్టమంటే ఆన్లైన్ క్లాసులు స్టార్ట్ చేశారు అధ్యక్షా. కానీ, వాళ్ళకు సంబంధించి వాళ్ళను కొనసాగించాలని ఇప్పటివరకూ ఎటువంటి రెన్యూవల్ జరగలేదు. మొదట వాళ్ల సాలరీస్ గంటకు డెబ్బై అయిదు రూపాయల చొప్పున, వంద గంటలకు రూ. 7500 ఇచ్చేవారు, 2017 లో గంటకు 140 రూపాయల చొప్పున వంద గంటలకు రూ.14000 ఇచ్చేవారు. చాలా తక్కువ జీతాలు అయినా కూడా ఉపాధి దొరకక వారు పనిచేశారు. చాలా బాగా హెచ్బీటీసీలు పనిచేస్తున్నారు. పూర్తిగా హెచ్బీటీసీల మీద ఆధారపడిన స్కూల్స్ చాలా ఉన్నాయి. నా స్వస్థలం అయిన కోటపల్లి మోడల్ స్కూల్స్లోని హెచ్బీటీసీల ద్వారా ఐఐఐటిలో దాదాపు 14 మంది విద్యార్థులకు సీట్లు దక్కడం జరిగింది. గురుకులాలకు దీటుగా మోడల్ స్కూల్స్ పనిచేస్తున్నాయి. టీజీటీలను పీజీటీలుగా ప్రమోట్ చేస్తున్నారు. ఆ విధంగా చేసినప్పుడు టీజీటీ వేకెన్సీలు ఏర్పడతాయి. ఇప్పుడు ఎక్కడ పడితే అక్కడ హెచ్బీటీసీలు పనిచేస్తున్నారు. టీజీటీలు పీజీటీలుగా ప్రమోట్ అయిన తరువాత టీజీటీ వేకెన్సీ ఏర్పడుతుంది కనుక ఆ వేకెన్సీలలో ఇప్పుడు పనిచేస్తున్న 1053 హెచ్బీటీసీలను ఆ టీజీటీ పోస్టులలో ఫిలప్ చేస్తే బాగుంటుంది. ఆ సంఘ నాయకులు కూడా ఒప్పుకోవడం జరిగింది. వాళ్లు, రాష్ట్ర వ్యాప్తంగా ఎక్కడకి వంపితే అక్కడకి వెళ్లి పనిచేయడానికి సిద్ధంగా ఉన్నారని ప్రభుత్వానికి మనవి

చేస్తున్నాను. 2014 నుండి దాదాపు ఆరు సంవత్సరాలుగా పనిచేస్తున్నటువంటి హెచ్బీటీసీల విషయంలో ప్రభుత్వం సానుకూలంగా స్పందించి వారికి జీవనోపాధి కల్పించవలసిందిగా మీ ద్వారా మంత్రి గారిని కోరుతున్నాను. అదే విధంగా కరోనా వల్ల ఇబ్బందులున్న ధృష్టా జూన్, జూలై, ఆగస్టు నెలల జీతాలను వారికి ఇచ్చే విధంగా ప్రభుత్వం వెసులుబాటు కల్పించవలసిందిగా మీ ద్వారా ప్రభుత్వాన్ని కోరుతున్నాను. విద్యాశాఖా మంత్రి గారు మాత్రమూర్తి. వారు హెచ్బీటీసీల విషయంలో సానుకూలంగా స్పందించాలని కోరుకుంటూ సెలవు తీసుకుంటున్నాను.

**శ్రీ టి. జీవన్ రెడ్డి:-** అధ్యక్షా, ప్రశ్న ఏదైతే ఉందో, ఇది కేవలం ఆదర్శ పాఠశాలలకే పరిమితం అవుతున్నట్లు ఎక్కడా పేర్కొనబడలేదు. రెగ్యులర్ బోధనా సిబ్బంది, పదోన్నతులు, బదిలీలకు సంబంధించి సర్వీసు నియమాలు రూపొందించి అమలుచేస్తున్నటువంటి విషయం వాస్తవమేనా అని ఉంది.

పురాణం సతీష్ కుమార్ గారు చెప్పింది వాస్తవం. వారు ఆదర్శ పాఠశాలల సర్వీస్ రూల్స్ గురించి పేర్కొన్నారు. దానికి వారిని వంద శాతం అభినందిస్తున్నాను. అదే విధంగా ప్రభుత్వ పరంగా నిర్వహించబడే పంచాయితీరాజ్ స్కూల్స్కి సంబంధించి ఉమ్మడి సర్వీస్ రూల్స్ ఏవైతే ఉన్నాయో, ఆ విషయంలో తెలంగాణ రాష్ట్రం ఏర్పడిన నాటి నుండి ఇంతవరకూ ఇంప్లిమెంట్ కాలేదు. భారత రాష్ట్రపతి ఆమోదం పొంది కూడా ఇది అమలుకు నోచుకోకుపోవడం వల్ల యావత్ ఉపాధ్యాయ లోకం ఆందోళనకు గురవుతోంది. తెలంగాణ రాష్ట్రం ఏర్పాటు అయిన తరువాత ప్రధానంగా ఉపాధ్యాయుల సమస్యలు తొలగిపోతాయని భావించాము. అటువంటి పరిస్థితులలో తెలంగాణ రాష్ట్రం ఏర్పడిన తదుపరి కూడా మన రాష్ట్రంలో తొంభై శాతం టీచర్స్ పంచాయితీ రాజ్ విభాగంలో పనిచేస్తున్నారే. ఈ విషయం నర్సిరెడ్డి గారికి తెలుసు. దానిపై దృష్టి కేంద్రీకరించి ఈ ఉమ్మడి సర్వీసు రూల్స్పై నిర్ణయం తీసుకోవాలి. ఆ విషయమై, కోర్టు చిక్కుల్లో ఉందో, ఎక్కడుందో దయచేసి దానిని ఎక్స్ ప్లిడైట్ చేసి ఆ సమస్య పరిష్కరింపబడే విధంగా చూడాలి. అదే విధంగా ప్రభుత్వ పాఠశాలల్లో ఉపాధ్యాయుల నియామకానికి సంబంధించి దాదాపు 16 వేల టీచర్ పోస్టులు స్థానే మనం విద్యా వాలంటీర్ల వ్యవస్థను

కొనసాగిస్తూ విద్యా బోధనను జరుపుతున్నాము. 16000 పోస్టులు ఖాళీలుగా ఉన్నాయని మనం చెప్పకనే చెబుతున్నాము. కాబట్టి తక్షణమే శాశ్వత ప్రాతిపదికన ఉపాధ్యాయ పోస్టుల భర్తీ కొరకు చర్యలు చేపట్టవలసిన బాధ్యత ప్రభుత్వం మీద ఉంది. విద్యా వాలంటీర్ల వ్యవస్థకు సంబంధించి కూడా ఆలోచించాలి. సాధారణంగా మార్చి చివరికి విద్యాసంవత్సరం ముగిస్తే జూన్ లో విద్యాసంవత్సరం ఆరంభం కావడం సహజం. కోవిడ్ దృష్టిలో పెట్టుకొని ప్రత్యక్ష బోధన చేపట్టలేక, పాఠశాలలను ప్రత్యక్షంగా ఆరంభించలేని పరిస్థితి ఉంది. విద్యా వాలంటీర్ల జీవనం పాఠశాలలపై ఆధారపడి ఉంది. వారు తీవ్ర ఆందోళనకు గురవుతున్నారు. ఇప్పుడు ఆన్ లైన్ పాఠాలు ఆరంభించారు. ఈ ఆన్ లైన్ పాఠాలకు సంబంధించి, మన వద్ద ఉన్నటువంటి ప్రభుత్వ ఉపాధ్యాయులతో, పూర్తి స్థాయిలో ఆన్ లైన్ బోధన చేపట్టే అవకాశం లేదు. కాబట్టి విద్యా వాలంటీర్ల వ్యవస్థకు సంబంధించి తక్షణమే రెన్యూవల్ చేయాలి. గతంలో మనకు ప్రీసిడెంట్స్ ఉన్నాయి. గత అయిదు నెలల నుండి వారికి ఏ విధమైన వేతనం అందక ఆందోళనకు గురవుతున్నారు. ఒకసారి విద్యా వాలంటీర్లుగా నియామకం పొందడం జరిగిందంటే వారికి ఇతరత్రా ఉపాధి అవకాశాలుండవు. ఆ విధంగా ప్రయత్నం చేసే అవకాశం కూడా వారికి ఉండదు. వారు దీనిపైనే ఆధారపడి ఉంటారు. వారిని ఆదుకోడానికి ఈ అయిదు మాసాల వేతనాలను ఏ విధంగా చెల్లిస్తారు? విద్యా వాలంటీర్ల వ్యవస్థకు సంబంధించి తక్షణమే రెన్యూవల్ చేసే విధంగా చర్యలు చేపట్టాలి. ఉమ్మడి సర్వీస్ రూల్స్ ని తక్షణమే అమలు చేసే విధంగా చర్యలు తీసుకోవాలి. అందులో ఉన్నటువంటి ఇబ్బందులను గురించి గౌరవ ముఖ్యమంత్రి గారు పలు వర్యాయాలు పేర్కొన్నారు. తెలంగాణ రాష్ట్రసాధన వల్లే ఈ సమస్యలన్నీ పరిష్కారమవుతాయని భావించడం జరిగింది. దానిపైన మేడం దృష్టిపెట్టాలని కోరుతున్నాను.

(ఈ సందర్భంగా శ్రీ ఏ. నర్సిరెడ్డి తమకు మాట్లాడే అవకాశం ఇవ్వాలని కోరారు)

**మిస్టర్ చైర్మన్:-** నర్సిరెడ్డి గారూ, మీకు నెక్స్ట్ క్వశ్చన్ లో అవకాశం ఇస్తాను. ఇప్పటికే చాలా లేట్ అయ్యింది. క్వశ్చన్ అవర్ గంట సేపు మాత్రమే ఉంటుంది. ఈరోజు టైం ఉందనే

ఉద్దేశ్యంతో అందరికీ అవకాశం ఇస్తున్నాను. రేపటి నుండి ఉదయం పది గంటల నుండి పదికొండు గంటల వరకు మాత్రమే క్వశ్చన్ అవర్. పెద్ద ఉపన్యాసాలిస్తే క్వశ్చన్ అవర్ కంప్లీట్ అవ్వదు.

**శ్రీమతి పి. సబితా ఇంద్రారెడ్డి (విద్యా శాఖ):-** అధ్యక్షా, గౌరవ సభ్యులు మోడల్ స్కూల్స్ కి సంబంధించి ప్రశ్న అడిగారు. అక్షరాస్యత పరంగా వెనుకబడిన మండలాలలో, ప్రైవేట్ కి దీటుగా ప్రభుత్వ పాఠశాలల్లో ఇంగ్లీష్ మీడియంలో మెరుగైన విద్యను అందించాలనే ఉద్దేశ్యంతో 2013లో మోడల్ స్కూల్స్ ని ప్రారంభించడం జరిగింది. 194 మోడల్ స్కూల్స్ ని ఏర్పాటు చేయడం జరిగింది. ఈ సంవత్సరం లక్షా ముప్పై రెండు వేల 116 మంది మంది విద్యను అభ్యసించారు. 6-12 తరగతి వరకూ ఈ స్కూల్స్ లో బోధన చేస్తారు. మిగతా స్కూల్స్ కంటే కొంచెం భిన్నంగా నడిపించాలనే ప్రయత్నంలో భాగంగా ప్రభుత్వం పాఠశాలల నిర్వహణలోనూ, వసతుల్లోనూ విద్యార్థుల సంఖ్యలోనూ, విద్యా ప్రమాణాల్లోనూ, క్రీడా నైపుణ్యం లోనూ తమదైన ప్రత్యేకతను చాటుకునే విధంగా మౌలిక సదుపాయాలు కల్పించడం జరిగింది. ముఖ్యంగా నిరుపేదలైన విద్యార్థులు ఇక్కడ విద్యను పొందుతారు. కాబట్టి కార్పొరేట్ స్కూల్స్ కి దీటుగా ఉండాలనే ఉద్దేశ్యంతో సైన్స్, కంప్యూటర్ లేబరేటరీస్, లైబ్రరీలను ఏర్పాటు చేయడం జరిగింది.

11.30 | అంతేకాకుండా డిజిటల్ క్లాస్స్ ఏర్పాటు చేయడం జరిగింది. పాఠ్య పుస్తకాలు, నోటు పుస్తకాలు, యూనిఫామ్స్ ఉచితంగా అందజేయడం జరుగుతుందని తమరి ద్వారా గౌరవ సభ్యులకు తెలియజేస్తున్నాను. గౌరవ సభ్యులు తెలిపినట్లుగా 194 స్కూళ్ళలో 90 వరకు ప్రీస్విపల్ పోస్టులను భర్తీ చేయడం జరిగింది. 194 ప్రీస్విపల్ పోస్టులకు గాను కొన్ని ఖాళీలున్నాయి. దానితోబాటు 2552 పోస్ట్ గ్రేడ్ టీచర్స్ ను కూడా ఈ స్కూళ్ళకి మంజూరు ఇవ్వడం జరిగింది. నాన్ టీచింగ్ స్టాఫ్ లో భాగంగా ప్రతి మోడల్ స్కూల్ కు ఒక ఫిజికల్ డైరెక్టర్, ఒక డేటా ఎంట్రీ ఆఫీసర్, ఒక ఆఫీస్ సబార్డినేట్, ఒక నైట్ వాచ్ మెన్ పోస్టులను మంజూరు చేసి, వాటిని పూర్తిగా భర్తీ చేయడం జరిగింది.

మోడల్ స్కూళ్ళలోని విద్యార్థులు 10వ తరగతి పరీక్షల్లో మంచి ఉత్తీర్ణతను సాధించడం జరిగింది. ఈ సంవత్సరం ఇంటర్మీడియట్ పరీక్షలకు 19,215 మంది విద్యార్థులు హాజరు కాగా, 10,649 మంది విద్యార్థులు పాస్ కావడం జరిగింది. దీనిలో ఆదిలాబాద్ జిల్లాలోని నార్సూరు మండలం మోడల్ స్కూల్లో 100 శాతం ఫలితాలను సాధించడం జరిగింది. ఇంటర్మీడియట్ రెండవ సంవత్సరంలో దాదాపు 16,580 మంది విద్యార్థులు హాజరైతే, 11,375 మంది విద్యార్థులు పాస్ కావడం జరిగింది. కామారెడ్డి జిల్లాలోని సదాశివనగర్ మోడల్ స్కూల్ జూనియర్ కళాశాలలో 100 శాతం ఫలితాలను సాధించడం జరిగింది. ఇది చాలా సంతోషించదగ్గ విషయం. వాస్తవంగా ఇలాంటి మోడల్ స్కూళ్ళకు సంబంధించి కేంద్ర ప్రభుత్వ పథకం ఉండేది. కానీ, కేంద్ర ప్రభుత్వం ఆ పథకాన్ని ఉపసంహరించుకోవడం జరిగింది. ఆయా మోడల్ స్కూళ్ళు నిర్వహించేందుకు రాష్ట్ర ప్రభుత్వం మీద దాదాపుగా రూ.300కోట్ల భారం పడుతుందని తెలిసినప్పటికీ, మన ముఖ్యమంత్రి కేసీఆర్ గారు ఈ మోడల్ స్కూళ్ళను కొనసాగించాలని నిర్ణయం తీసుకోవడం జరిగింది. ఈ మోడల్ స్కూళ్ళ నుండి త్రిబుల్ ఐటిలో కూడా ఎక్కువమంది సెల్ఫ్ కావడం జరిగింది. ఐఐటి, జేఈఈ, ఎంసెబ్ వంటి పోటీ పరీక్షలకు ప్రతేక శిక్షణ ఇవ్వడం జరుగుతుంది. స్పోర్ట్స్ లో ఎవరికైనా ఇంబ్రెస్ట్ ఉంటే వారికి ప్రత్యేకంగా శిక్షణ ఇవ్వడం జరుగుతుంది. ప్రతీ మోడల్ స్కూల్లో కూడా ఒక ప్రిన్సిపాల్, 13 గ్రాడ్యుయేట్ టీచర్ పోస్టులు, 6 బ్రెయిన్డ్ టీచర్ పోస్టులు ఉంటాయి. దానితోబాటు స్కూళ్ళలో ఎక్కడైనా ఖాళీలున్నట్లైతే, అక్కడ విద్యా ప్రమాణాలు తగ్గకుండా ఉండేందుకు అక్కడిక్కడే అవర్గ్ బేస్డ్ టీచర్లను నియమించుకోవడం జరుగుతోంది. గత సంవత్సరం ఖాళీగా ఉన్న పోస్టుల్లో 1024 మంది టీచర్ల సర్వీసుని అవర్గ్ బేసిన్స్ పై ఉపయోగించుకోవడం జరిగింది. వాళ్ళ సేవలని కూడా మేము మరచిపోము. పిల్లలకు విద్యాబుద్ధులు నేర్పించడంలో ఖచ్చితంగా వాళ్ళ శ్రమ ఉందని గుర్తిస్తున్నాము. గౌరవ సభ్యులు చెప్పినట్లు ప్రస్తుతం వారికి రూ.140లు చేయడం జరిగింది. వాళ్ళు 100 రోజులు పనిచేస్తున్నారు. ప్రస్తుత విద్యా సంవత్సరంలో కూడా వీరి

సేవలు ఎక్కడ అవసరమైతే అక్కడ వినియోగించుకోవడం జరుగుతుంది. టీచర్లు ప్రమోట్ అయి వెళ్ళిపోతున్నందు వల్ల ఏర్పడిన ఖాళీలలో వీళ్ళను అపాయింట్ చేయవచ్చు కదా అని గౌరవ సభ్యులు ఒక మాట అడుగుతున్నారు. కానీ, రెగ్యులర్ టీచర్లను పబ్లిక్ సర్వీస్ కమిషన్ ద్వారా రిక్రూట్ చేసుకుంటాం. అవర్గ్ బేస్డ్ టీచర్లను జిల్లా కలెక్టరు ఆధ్వర్యంలోని కమిటీ ద్వారా అపాయింట్ చేసుకుంటాం కాబట్టి, దయచేసి ఈ విషయం గమనించాలని తమరి ద్వారా గౌరవ సభ్యులకు మనవి చేస్తున్నాను. రేపు స్కూళ్ళు రెగ్యులర్ గా ప్రారంభమైన తరువాత వాళ్ళను తప్పకుండా తీసుకోవాలని ఆదేశాలివ్వడం జరిగింది. కొన్ని స్కూళ్ళలో ప్రిన్సిపాల్స్, హెడ్ మాస్టర్లు కాకుండా మిగిలిన అందరు టీచర్లు అవర్గ్ బేసిన్స్ లో పనిచేస్తున్నారని గౌరవ సభ్యులు చెప్పడం జరిగింది.

**శ్రీ పురాణం సతీష్ కుమార్:-** కేవలం 27 స్కూళ్ళలో కేవలం ప్రిన్సిపాల్స్ మాత్రమే రెగ్యులర్ గా ఉన్నారు. అక్కడ విద్యాబోధనంతా కూడా హెచ్.బి.టి.ల ద్వారానే జరుగుతోంది. ఆ 27 స్కూళ్ళ ప్రిన్సిపాల్స్ ఆదేశాల ప్రకారం ఈ హెచ్.బి.టి.లంతా ఆగస్టు 27 నుండి విధులకు హాజరవుతున్నారు.

**శ్రీమతి పి. సబితా ఇంద్రారెడ్డి:-** ఎక్కడైతే విధులకు హాజరవుతున్నారో, ఆ హెచ్.బి.టి.లను విధుల్లోకి తీసుకోవాలని ఆదేశాలివ్వడం జరిగింది. గౌరవ సభ్యులు, పెద్దలు జీవన్ రెడ్డి గారు ఉమ్మడి సర్వీస్ రూల్స్ గురించి ప్రస్తావించారు. అధ్యక్షా, టీచర్లకు సంబంధించిన ఈ ఉమ్మడి సర్వీస్ రూల్స్ గురించి అందరికీ తెలుసు. ఈ విషయంలో గౌరవ ముఖ్యమంత్రిగారు ఎన్నిసార్లు రిక్వెస్ట్ చేసి దానిని ఒక కొలిక్కి తీసుకువచ్చిన తరువాత కూడా ఈ విషయం కోర్టులో ఉండడం వల్ల ఏమీ చేయలేకపోతున్నాం. దానికి సంబంధించిన ఇరు వర్గాలను కూర్చోబెట్టి మాట్లాడే ప్రయత్నం కూడా చేస్తున్నాం. చేసినా కూడా మళ్ళీ కోర్టుకు వెళ్ళి పర్మిషన్ తీసుకురావలసి ఉంటుంది. ఆ దిశగా కసరత్తు చేయడం జరుగుతుందని తమరి ద్వారా గౌరవ సభ్యులకు తెలియజేస్తున్నాను.

ప్రభుత్వ అనుబంధ ఇంజనీరింగ్ కళాశాలల్లో ఉత్తీర్ణతా శాతం

ప్రశ్న నెం.3467(6)

శ్రీ ఎం.ఎస్. ప్రభాకర్ రావు, -ఎం.ఎల్.సి.-: - గౌరవనీయులైన విద్యాశాఖ మంత్రిగారు దయచేసి ఈ క్రింది సమాచారం తెలియజేస్తారా:

(అ) స్వయం ప్రతిపత్తి కలిగిన ఇంజనీరింగ్ కళాశాలలతో పోల్చుకుంటే ప్రభుత్వ అనుబంధ ఇంజనీరింగ్ కళాశాలల్లో చాలా తక్కువ ఉత్తీర్ణత శాతం వుంటున్న విషయం వాస్తవమేనా;

అ) అయితే, దానికి గల కారణాలేమిటి;

(ఇ) విద్యార్థుల బ్యాక్‌లాగ్‌లను పరిగణనలోనికి తీసుకోకుండా వారిని ప్రమోట్ చేసే ప్రతిపాదన ఏదైనా వుందా;

(ఈ) అయితే, ఈ విషయంలో తీసుకున్న చర్యలేమిటి?

గౌరవ విద్యాశాఖామాత్యులు(శ్రీమతి పి. సబితా ఇంద్రారెడ్డి) :- (అ) ఈ ప్రశ్న ఉత్పన్నం కాదు.

(ఆ) ఈ ప్రశ్న ఉత్పన్నం కాదు.

(ఇ) అవునండీ.

(ఈ) కోవిడ్-19 కారణంగా, బ్యాక్‌లాగ్‌లతో సంబంధం లేకుండా విద్యార్థులందరినీ తరువాతి సంవత్సరానికి ప్రమోట్ చేయడమయింది. ఈ రెగ్యులర్, బ్యాక్‌లాగ్ పరీక్షలన్నింటినీ 2020-21 విద్యా సంవత్సరంలో తరువాత నిర్వహించడమవుతుంది.

**SRI M.S.PRABHAKAR RAO (LOCAL AUTHORITIES - HYDERABAD):-** Sir, my question is "whether it is a fact that pass percentage in Government Affiliated Engineering Colleges is very low when compared to Autonomous Engineering Colleges." దానికి జవాబుగా మంత్రి గారు 'No' అంటున్నారు. బహుశా, she was confused. It is not a Government Affiliated, it is a University affiliated. Government in the sense, it is a University. But, anyway, అధ్యక్షా, ఇప్పుడు తెలంగాణ ఏర్పాటైన తరువాత మన రాష్ట్రంలో 400, 500 ఇంజనీరింగ్

కాలేజీలు పుట్టుకువచ్చాయి. గౌరవ జగదీష్ రెడ్డి గారు మినిష్టర్‌గా ఉన్నప్పుడు వారు చాలా పగడ్బందీగా చర్యలు తీసుకుంటూ, పనికిరాని కాలేజీలన్నింటినీ కూడా weed out చేశారు.

అధ్యక్షా, ప్రస్తుతం 183 కాలేజీలు తెలంగాణలో ఫంక్షనింగ్‌లో ఉన్నాయి. ఇందులో అటానామస్, నాన్ అటానామస్ రెండూ ఉన్నాయి. ఫంక్షనింగ్‌లో ఉన్న 35 అటానామస్ కాలేజీలకు అప్రూవల్స్ గానీ, పర్మిషన్స్ గానీ All India Council of Technical Education ఇస్తుంది. ఇక్కడ సమస్యేమిటంటే, ఒక మెరిట్ స్టూడెంట్, ఒక బ్రిలియంట్ స్టూడెంట్ నాన్ అటానామిక్ కాలేజీలో పరీక్షలు రాస్తే మాత్రం వారికి 80, 90 శాతం మార్కులు వస్తున్నాయి. అక్కడ డిస్పారిటీ కనిపిస్తోంది. Some where something went wrong. అన్ని అటానామస్ కాలేజీలు అలా ఉండవు. కొన్ని కాలేజీలు బ్రహ్మాండంగా ఉన్నాయి. చైతన్య, విజిలెంటి కాలేజీలు బ్రహ్మాండంగా ఉన్నాయి. విజిలెంటిలో మా పాప చదువుతోంది కాబట్టి, నేను రెగ్యులర్‌గా అక్కడ మానిటరింగ్ చేస్తాను కాబట్టి, విజిలెంటి గురించి నాకు తెలుసు. కొన్ని కాలేజీలు absolutely good. కానీ, కొన్ని అటానామస్ కాలేజీలకు ఆ ఫ్రీడం ఉంది కాబట్టి, syllabus and curriculum వారే డిజైన్ చేసుకుంటున్నారు. ఎగ్జామ్స్ కూడా వాళ్ళే చేసుకుంటున్నారు. డిగ్రీ మాత్రం జెఎన్‌టియూ లేదా ఉస్మానియా యూనివర్సిటీలు ఇస్తున్నాయి. అటానామస్ కాలేజీలు స్వంతంగా సిలబస్‌ను, ఎగ్జామ్స్ ను డిజైన్ చేసుకుంటున్నందుకు, ఆ కాలేజీలకే డిగ్రీ ఇచ్చే అవకాశం కూడా ఇవ్వండి. ఎంప్లాయ్‌మెంట్ కూడా ఆ బేసిస్‌పైనే వచ్చే అవకాశముంటుంది. అప్పుడు వాళ్ళకూ తెలుస్తుంది కదా. అలాంటి సిస్టమ్ లేకపోవడం మరియు మన రాష్ట్ర ప్రభుత్వ అజమాయిషీ కూడా లేకపోవడంతో కొన్ని అటానామస్ కాలేజీలు విచ్ఛలవిడిగా వాళ్ళ ఇష్టమొచ్చినట్లు చేస్తున్నాయి. దీనివల్ల ఏమోతొందంటే, అటానామస్ కాలేజీలో రిజల్ట్స్ బాగా వస్తున్నాయనీ, మంచి మార్కులు వస్తున్నాయని చాలా మంది తల్లిదండ్రులు అటానామస్ కాలేజీల వైపు అట్రాక్ట్ అవుతున్నారు. నాన్ అటానామస్ కాలేజీల్లో ఎన్‌రోల్‌మెంట్స్ తక్కువ అవుతున్నాయి. అటానామస్ కాలేజీల్లో

ఎన్రోల్మెంట్స్ ఫుల్ అయిపోతున్నాయి. దీనివల్ల ఎడ్యుకేషన్ ఒక బిజినెస్ గా మారుతోంది. కాబట్టి, ప్రభుత్వం ఈ విషయంలో సీరియస్ గా ఆలోచన చేయాలని కోరుతున్నాను. ప్రతి సంవత్సరం ఆడిట్ ఉండేలా చూడాలి. నేషనల్ అక్రెడిటేషన్ బదులుగా స్టేట్ అక్రెడిటేషన్ ఇస్తే కొంత చేసి కంట్రోల్ చేయవచ్చు. అటువంటి ఆలోచన ఏమైనా ప్రభుత్వానికి ఉందా అని నేను తమరి ద్వారా మంత్రి గారిని అడుగుతున్నాను.

అధ్యక్షా, అదేవిధంగా కోవిడ్-19 వల్ల we lost very crucial period. First semester exams కూడా కాలేదు. ఇప్పుడు సెకండ్ సెమిస్టర్ ఎగ్జామ్స్ జరుగుతున్నాయి. First semester and second semester exams రెండూ కలిపి కండక్ట్ చేస్తే పిల్లలపైనా బాగా ఒత్తిడి పెరుగుతుంది. ఆన్లైన్లో క్లాసులు జరుగుతున్నప్పుడు ఆన్లైన్లో పరీక్షలు ఎందుకు జరపకూడదు? ప్రభుత్వం ఆన్లైన్లో పరీక్షలు నిర్వహించే ఆలోచన ఏమైనా చేస్తోందా? విద్యార్థులందరినీ ప్రమోట్ చేయడమనేది చాలా సంతోషకరమైన విషయం. ఆ విద్యార్థులని పాస్ చేయలేదు కానీ, వాళ్ళను అక్కడే డీటెయిన్ చేయకుండా ప్రమోట్ చేశారు. అయితే, ఈ విధంగా ప్రమోట్ అయిన విద్యార్థులు రిక్రూట్మెంట్ కొరకు వెళ్తే, మీరు పాస్ కాలేదు, కేవలం ప్రమోట్ అయ్యారు, కాబట్టి మీరు ఎలిజిబుల్ కాదు అని అంటున్నారు. కేవలం పాస్ అయిన వాళ్ళకి మాత్రమే ఎలిజిబిలిటీ అని చెప్పడంతో ప్రమోట్ అయిన విద్యార్థులకు ఇబ్బందులు ఎదురవుతున్నాయి. ప్రమోట్ అయిన స్టూడెంట్స్ కి కూడా అవకాశం కల్పించాలంటూ రిక్రూట్మెంట్ ఏజెంట్స్ కు ప్రభుత్వం ఒక లేఖ వ్రాస్తే బాగుంటుంది. పిల్లల భవిష్యత్తు చాలా ముఖ్యం. కాబట్టి, ఈ విషయమై ఆలోచన చేసి, తగిన చర్యలు తీసుకోవలసిందిగా నేను తమరి ద్వారా గౌరవ మంత్రి గారిని కోరుతున్నాను.

అధ్యక్షా, మన పిల్లలకు క్వాలిటీ ఎడ్యుకేషన్ ఉండాలి, మంచి విద్య అందించే విధంగా తగిన ప్రోత్సాహాన్ని అందించాలంటూ మన ముఖ్యమంత్రి కేసీఆర్ గారు డి-1 నుండి పదే పదే చెప్తున్నారు. అదేవిధంగా గౌరవ మంత్రిగారు కేటీఆర్ గారి కృషితో ఎన్నో మల్టీ నేషనల్ కంపెనీలు కూడా

హైదరాబాదుకు వస్తున్నాయి. క్వాలిటీ ఎడ్యుకేషన్ను పొందిన పిల్లలకే ఈ కంపెనీల్లో అవకాశం ఎక్కువగా ఉంటోంది. కాబట్టి, దీనిపైన ప్రభుత్వం చాలా ఫోకస్ గా, సీరియస్ గా ఆలోచన చేయాలని కోరుతున్నాను. ఒకటేమో అటానామస్ కాలేజీల్లో ఆడిటింగ్ నిర్వహించాలి; రెండవది, అటానామస్ కాలేజీల్లో చదివే విద్యార్థులకు జెఎన్ టియు, ఉస్మానియా వంటి యూనివర్సిటీలు కాకుండా ఆ అటానామస్ కాలేజీలే డిగ్రీ ఇచ్చేవిధంగా చర్యలు తీసుకోవాలి; మూడవది, అక్రెడిటేషన్ మన రాష్ట్ర ప్రభుత్వమే ఇచ్చేవిధంగా తగిన చర్యలు తీసుకోవాలి; నాల్గవది, ప్రమోట్ అయిన పిల్లలందరికీ కూడా పాస్ అయిన వారితో సమానంగా అవకాశాలు వచ్చే విధంగా తగిన చర్యలు తీసుకోవాలని తమరి ద్వారా గౌరవ మంత్రిగారిని కోరుతున్నాను.

11.40 డా. వల్ల రాజేశ్వర్ రెడ్డి (పట్టభద్రుల నియోజకవర్గం ఉ. - వరంగల్, ఖమ్మం మరియు నల్గొండ):-  
మిత్రులు ప్రభాకర్ రావుగారు రెండు ప్రశ్నలు అడిగారు. ప్రజలు, విద్యార్థులు అపోహలో ఉన్నారు కనుక కొంత భయాందోళన వారిలో ఉంది. ప్రస్తుతం వచ్చిన న్యూ ఎడ్యుకేషన్ పాలసీలో అన్ని కాలేజీలను అటానామస్ చేయాలని ఉంది. ప్రస్తుతం ఒక కాలేజీకు అటానామస్ గా గుర్తింపు రావాలంటే ఖచ్చితంగా ఆ కాలేజీ స్థాపించి ఆరు నుండి పదేళ్ల పురై ఉండాలి. మరొక అంశం ఏమిటంటే ఏ.సి.టి. అనేది బేసిక్ అక్రిడెషన్. నేషనల్ బోర్డ్ ఆఫ్ అక్రిడెషన్ లేదా బెంగళూరు వారి న్యాక్ అక్రిడెషన్లో కాలేజీలకు వంద శాతం అక్రిడెషన్ ఉండాలి. ఆ తరువాత రాష్ట్ర ప్రభుత్వం అనుమతితో జె.ఎన్.టి.యు. వారు లేదా అఫిలియేటింగ్ బాడీ వారు ఫలానా కాలేజీ అటానామస్ గా గుర్తించేందుకు అర్హులని ఎన్.ఓ.సి. ఇస్తే ఆ తరువాత యు.జి.సి. ఇన్ స్పెక్షన్ చేసి అటానమీ ఇస్తుంది. ఈ అటానామస్ కాలేజీల సంఖ్య పెరగాలని కేంద్ర ప్రభుత్వం మరియు యు.జి.సి. బాగా ప్రోత్సహిస్తోంది. అందులో భాగంగానే మన రాష్ట్రంలో ముప్పై, ముప్పై అయిదు కాలేజీలలో, అటానమీ గుర్తించిన కాలేజీలలో ఇరవై శాతం మాత్రమే సిలబస్ ను మార్చుకోవడానికి ఆస్కారమున్నది. సిలబస్ తోబాటు ఎగ్జామినేషన్ సిస్టమ్ విషయానికి వస్తే జె.ఎన్.టి.యులో 25 శాతం ఇంటర్మిడ్, 75 శాతం

ఎక్స్టర్నల్స్ ఉన్నట్లయితే, అటానమీ ఉన్న కాలేజీలలో ఇంటర్నల్స్ లో రెగ్యులర్ మానిటరింగ్ చేసుకోవడానికి 30 లేదా 40 శాతం వరకు ఇంటర్నల్స్ టెస్టింగ్ చేసుకోవచ్చు. అయితే అటానమీ రావలసిన కాలేజీలకు అక్రిడిటేషన్ ఉండాలి, స్టూడెంట్ టీచర్ రేషియో 15 శాతానికి మించి ఉండాలన్నప్పుడే మంచి ఇన్పుట్స్ అటానమీ ఉన్న కాలేజీలలో రావడం జరుగుతుంది. రాష్ట్ర ప్రభుత్వంలో దీనిపై ఆడిట్ ఉండదు. వీటన్నింటినీ లిబరలైజ్ చేస్తూ న్యూ ఎడ్యుకేషన్ పాలసీ వచ్చింది. ఈ పాలసీ ప్రకారం ఇరవై శాతం సిలబస్ మార్చుకోవచ్చు, ఎగ్జామినేషన్ సిస్టమ్ లో కొన్ని మార్పులు చేసుకోవచ్చు, ఎగ్జామినేషన్ సిస్టమ్ మొత్తం కాలేజీ చేపట్టవచ్చు, ఫైనల్ డిగ్రీ సర్టిఫికేట్ మాత్రం ఇప్పటి వరకూ యునివర్సిటీ ఇస్తోంది, ఇది కూడా యునివర్సిటీలు కాకుండా కాలేజీలు ఇచ్చుకునే విధంగా న్యూ ఎడ్యుకేషన్ పాలసీలో గైడ్లైన్స్ వచ్చాయి. మనం కూడా దీనిపై ఆలోచన చేస్తే బాగుంటుందని మీ ద్వారా మంత్రిగారికి తెలియజేస్తున్నాను. రెండవ అంశం ప్రస్తుత విద్యా సంవత్సరంలో ఎగ్జామ్స్ పెట్టకుండా ప్రమోట్ చేసినందుకు, తల్లిదండ్రులు మరియు పిల్లలు పరీక్షలు రాసే అవసరం లేదని భావిస్తున్నారు. ఇంజనీరింగ్ లేదా డిగ్రీలలో వీరందరినీ పాస్ చేయడం జరగలేదు, యు.జి.సి. అందుకు ఒప్పుకోలేదు, ఆన్లైన్ లో కానీ మరే విధంగానైనా గానీ ఖచ్చితంగా పరీక్షలు నిర్వహిస్తేనే డిగ్రీ ఇవ్వబడుతుందన్నారు. సెంట్రల్ యునివర్సిటీ కూడా మేము గత రెండు లేక మూడు సంవత్సరాలలో వచ్చిన మార్కులే టేసిస్ గా తీసుకొని మార్క్స్ ఇస్తామంటే యు.జి.సి. ఒప్పుకోలేదు. హైదరాబాదు సెంట్రల్ యునివర్సిటీ కూడా మళ్ళీ పరీక్షలు నిర్వహిస్తుంది. కాబట్టి ఎగ్జామ్స్ ఖచ్చితంగా నిర్వహిస్తున్నారా లేదా అనేది మంత్రివర్యులు స్పష్టం చేయవలసినదిగా కోరుతున్నాను ఖచ్చితంగా నిర్వహించవలసిన అవసరమున్నది. ఈరోజు మనం విద్యార్థులను మొదటి సంవత్సరం నుండి రెండవ సంవత్సరానికి, రెండవ సంవత్సరం నుండి మూడవ సంవత్సరానికి ప్రమోట్ చేస్తున్నాము కానీ వారు ఆ ఎగ్జామ్స్ రాయవలసిన అవసరమున్నది. కానీ ఆ పరీక్షలు రాయవలసిన అవసరం లేదని పిల్లలు అనుకుంటున్నారు. వారు రెండవ

సంవత్సరానికి ప్రమోట్ అయినప్పటికీ, మూడవ సంవత్సరానికి ప్రమోట్ అయినప్పటికీ ఖచ్చితంగా అంతకు ముందున్న పరీక్షలను రాయాలి. దీనిపై విద్యార్థులకు స్పష్టత ఇవ్వాలి. ఇవాళ ప్రథమ సంవత్సరం నుండి రెండవ సంవత్సరానికి పోవాలంటే కొన్ని సబ్జెక్ట్స్ కి 40 క్రెడిట్స్ ఉంటే అందులో 20 క్రెడిట్స్, అనగా, 50 శాతం ఉండాలి. ఆ క్రెడిట్స్ అన్నది తరువాతి కాలంలో యాడ్ చేసుకోవాలి. కరోనా కారణంగా ఇవాళ పిల్లలు పరీక్షలు రాయలేకపోతున్నారు. కొన్ని చోట్ల ఇబ్బందులు ఉండడంతో ఆన్లైన్ లో పరీక్షలు రాయలేకపోతున్నారు. ఖచ్చితంగా పరీక్షలు నిర్వహించాలనేది ప్రభుత్వం నుండి సమాచారం విద్యార్థులకూ, వారి తల్లిదండ్రులకు వెళ్లవలసిన అవసరముంది. దీనిపై ఏమైనా చర్యలు తీసుకుంటున్నారా అని మీ ద్వారా మంత్రిగారిని తెలియజేయవలసిందిగా కోరుతున్నాను.

**శ్రీమతి ఆకుల లలిత (శాసనసభ నియోజకవర్గం):-**

విద్యార్థుల విద్య గురించి మాట్లాడేందుకు అవకాశమిచ్చినందుకు ధన్యవాదాలు. ఫెయిల్ అయిన విద్యార్థులు బ్యాచ్ లోగ్ పరీక్షలు రాసి పాస్ అవుతున్నారు కానీ కరోనా వలన పిల్లల చదువులు అస్తవ్యస్తమవుతున్నాయి. ఇంజనీరింగ్ లో మూడవ సంవత్సరం నుండి నాలుగవ సంవత్సరానికి వచ్చిన గవర్నమెంట్ అఫీలియేటెడ్ కాలేజీ విద్యార్థులకు బ్యాచ్ లోగ్ వల్ల ప్లేస్ మెంట్స్ లేక ఉద్యోగాలు దొరక్క బాధపడుతున్నారు. ఆ అంశాన్ని కైబీరియాగా తీసుకొని వారిని పాస్ అయినట్లుగా గుర్తిస్తే బాగుంటుందని ఈ సందర్భంగా తెలియజేస్తున్నాను. ఒకవేళ అలా చేయలేని పరిస్థితులలో త్వరగా పరీక్షలు నిర్వహించాలి. గవర్నమెంట్ అఫీలియేటెడ్ కళాశాలలోని విద్యార్థులకు ఫలితాలు మెరుగ్గా వస్తున్నాయి. ఇటువంటి కాలేజీలలో ప్లేస్ మెంట్స్ బాగుంటే ఈ అటానమీ కాలేజీలపై ఎక్కువ మంది విద్యార్థులు మొగ్గు చూపరు. శ్రీ కె.తారకరామారావుగారు తెలంగాణలో అనేక కంపెనీలను తీసుకువస్తున్నారు కాబట్టి గవర్నమెంట్ అఫీలియేటెడ్ కళాశాలలో ప్లేస్ మెంట్స్ ను పెంచడం వలన విద్యార్థులకు మంచి ఉద్యోగ అవకాశాలు రాబోయే కాలంలో వస్తాయని, ఆ దిశగా చర్యలు చేపట్టాలని కోరుతున్నాను.

**శ్రీమతి పి. సబితా ఇంద్రారెడ్డి:-** అధ్యక్షా, గౌరవ సభ్యులు సలహాలు, సూచనలతో పాటు కొన్ని విషయాలు చెప్పారు. విద్యా ప్రమాణాలు పెంచడానికి నాసిరకం ప్రమాణాలు పాటిస్తున్న కళాశాలలపై కఠినంగా వ్యవహరించాలని గౌరవ ముఖ్యమంత్రిగారి ఆదేశంతో ఈ ప్రభుత్వం ఏర్పాటు కాగానే తీసుకున్న నిర్ణయం వలన కళాశాలలు కొంతమంది వాటంతటివరే సరైన ప్రమాణాలు పాటించలేక మూసివేసుకోవడం జరిగింది. అలానామస్కు సంబంధించిన కళాశాలలోని ఫలితాలపై సభ్యులు చెప్పారు. అలానామస్ కాలేజీలు మంచి ఫలితాలు సాధించడానికి అనేక కారణాలుంటాయని సభ్యులు శ్రీ పల్లా రాజేశ్వర్ రెడ్డిగారు చెప్పడం జరిగింది. దీనిలో ప్రభుత్వ ఆధీనంలో నడుస్తున్న అలానామస్ కాలేజీస్కు కూడా మంచి ఫలితాలే వస్తున్నాయి. వాస్తవానికి ఎంసెల్లో ఉత్తమ ర్యాంకు సాధించిన విద్యార్థులందరూ ప్రభుత్వ ఆధీనంలో ఉన్న ఉస్మానియా, కాకతీయ, జె.ఎన్.టి.యు.లోని అలానామస్ కాలేజీలలో చేరుతున్నారు. వీటి తరువాత ప్రైవేటు ఆధ్వర్యంలో నడుస్తున్న కాలేజీలపై దృష్టిపెడుతున్నారు, అందులో సీటు లేని పక్షంలో మిగతా అఫిలియేటెడ్ కాలేజీస్లో చేరుతున్నారు. మంచి మార్కులు వచ్చినవారందరూ మొదటి ప్రాధాన్యత ప్రైవేటు ఆధ్వర్యంలో నడుస్తున్న కాలేజీలకు ఇస్తుంటారు. అలానామస్ కాలేజీస్లో కూడా విద్యార్థుల భాగం ఉండడం, ప్లేస్మెంట్స్ సరిగా లభించడం, మౌలికసౌకర్యాలు కల్పించుకోవడంతో విద్యార్థులు వాటిపై మొగ్గు చూపుతున్నారు. ప్రభుత్వ అఫిలియేటెడ్ కాలేజీస్లో మార్కులు తక్కువగా వస్తున్నాయంటున్నారు. దీనిపై కొంత ఎక్స్ప్లైజ్ చేయడం జరుగుతోంది. అలానామస్ కాలేజీలకు దీటుగా వీటి పనితీరును మెరుగుపరచుకోవాలని, ప్రతి రెండేళ్లకొకసారి యునివర్సిటీ సెలబ్షన్లు మార్చుకోవాలని నిర్ణయించుకోవడం జరిగింది. మార్కెటింగ్ డిమాండ్ అధికంగా ఉన్న దాదాపు 14 రకాల కొత్త కోర్సులు ప్రైవేటు ఇంజనీరింగ్ కాలేజీలలో ప్రవేశపెట్టేందుకు యునివర్సిటీలను ప్రోత్సహించడం జరుగుతోంది. అందుకు సంబంధించి దాదాపు 70 కళాశాలలో ఈ కోర్సులను ప్రారంభించడానికి ముందుకు రావడం జరిగింది. కాలేజీలకు అక్రిడిటేషన్,

ఆడిటింగ్ వంటివన్నీ మానిటరింగ్ చేయవలసిన అవసరముందని సభ్యులు చెబుతున్నారు. ప్రభుత్వం నేరుగా పర్మిషన్ ఇవ్వదు, యునివర్సిటీల ద్వారా కాలేజీలలో ఆడిటింగ్ మరియు మానిటరింగ్ చేయాలని తప్పకుండా ఆదేశాలివ్వడం జరుగుతుంది. కోనా నేపథ్యంలో ఫస్ట్, సెకెండ్ మరియు థర్డ్ ఇయర్ విద్యార్థులను ప్రమోట్ చేయడం జరిగింది. ఫైనల్ ఇయర్ వారికి ఖచ్చితంగా పరీక్షలు నిర్వహిస్తామని ఇది వరకే చెప్పడం జరిగింది. మొన్నటి వరకు కోర్సులో దీనికి సంబంధించిన కేసు నడిచినందున కొంత ఆలస్యం జరిగింది. ఖచ్చితంగా ఫైనల్ ఇయర్ వారందరికీ పరీక్షలు నిర్వహిస్తాము. పరిస్థితులను బట్టి ఆన్లైన్లో నిర్వహించాలా లేక ఏ విధంగా చేయాలనేది త్వరలో నిర్ణయం తీసుకొని చెప్పడం జరుగుతుంది అధ్యక్షా. ప్రమోట్ అవ్వబడ్డ విద్యార్థులకు ఖచ్చితంగా పరీక్షలు నిర్వహిస్తాం. దీనికి సంబంధించి ప్రభుత్వం తరపున ఆదేశాలు ఇవ్వడం జరుగుతుంది. ఫైనల్ ఇయర్ విద్యార్థులకు ఖచ్చితంగా పరీక్షలుంటాయని సభ ద్వారా స్పష్టం చేయడం జరుగుతోంది అధ్యక్షా. యునివర్సిటీల ద్వారా కాలేజీలకు అక్రిడిటేషన్, ఆడిటింగ్, మానిటరింగ్ చేయమని చెప్పడం జరుగుతుంది.

**11.50** **ప్రశ్న:-** ఫైనల్ ఇయర్ విద్యార్థులకు ఖచ్చితంగా పరీక్షలు నిర్వహించనున్నందున, వారికి ప్లేస్మెంట్స్లో ఇబ్బంది కలిగించొద్దని చెబుతూ మా శాఖ తరపున ఒక సర్క్యులర్ ఇవ్వడం జరుగుతుందని తెలియజేస్తున్నాను. యునివర్సిటీల ద్వారా కాకుండా విద్యార్థులకు కాలేజీల ద్వారానే సర్టిఫికేట్లను అందించాలని గౌరవ సభ్యులు ప్రభాకర్ గారు కోరడం జరిగింది. న్యూ ఎడ్యుకేషన్ పాలసీలో అలానామస్ కాలేజీల విద్యార్థులకు ఆయా కాలేజీలే సర్టిఫికేట్లు జారీ చేయాలని ఉన్నది. ఈ విషయమై అందరితో డిస్కస్ చేస్తున్నాము. గౌరవ ముఖ్యమంత్రి గారు కూడా ఈ విషయం గురించి చెప్పారు. న్యూ ఎడ్యుకేషన్ పాలసీని ఏవిధంగా ఇంప్లీమెంట్ చేయాలనే విషయమై కసరత్తు చేయడం జరుగుతోంది.

**మిస్టర్ చైర్మన్:-** ఇంతటితో ప్రశ్నోత్తరాల సమయం ముగిసింది. ఇప్పుడు, ప్రత్యేక ప్రస్తావనలు.

### ప్రత్యేక ప్రస్తావనలు

**శ్రీ ఎన్. రామచంద్ర రావు:-** అధ్యక్షా, ప్రభుత్వోద్యోగులు, ప్రభుత్వ ఉపాధ్యాయులు అనేక రోజులుగా పి.ఆర్.సి. అమలు అవుతుందని భావిస్తున్నారు. పి.ఆర్.సి. రిపోర్టు తయారై కూడా చాలా కాలం గడిచింది. ఇంతకుముందు ఇచ్చిన పి.ఆర్.సి. 01.07.2018 వరకూ వచ్చింది. పొరుగున ఉన్న తెలుగు రాష్ట్రంలో కూడా 27 శాతం ఐఆర్ ప్రకటించడం జరిగింది. మన రాష్ట్రంలో పి.ఆర్.సి. అమలుకు ఆలస్యమౌతున్నందున ఉద్యోగస్తులకు ఐ.ఆర్. అయినా ఇవ్వాలని కోరుతున్నాను. కావున, ఈ విషయమై స్పందించాలని ప్రభుత్వాన్ని కోరుతున్నాను.

**శ్రీమతి పి. సబితా ఇంద్రారెడ్డి:-** అధ్యక్షా, గౌరవ సభ్యులు రామచందర్ రావు గారు చెప్పిన విషయాన్ని నోట్ చేసుకున్నాను.

**శ్రీ కాటేపల్లి జనార్ధన్ రెడ్డి:-** అధ్యక్షా, కోవిడ్-19 వల్ల అనుకోని విపత్తు ఏర్పడి యావత్తు ప్రపంచం అతలాకుతలం అవుతున్న సందర్భంలో, మన దేశంలో కూడా లాక్డౌన్ అమలు చేయడం వల్ల, మన రాష్ట్ర రాబడి తగ్గడం వల్ల మరియు భవిష్యత్తులో ఏర్పడే ఇబ్బందులను దృష్టిలో పెట్టుకుని ఆనాడు, మార్చి, ఏప్రిల్, మే నెలలకు ఉద్యోగుల, ఉపాధ్యాయుల వేతనాలలో 50 శాతం మరియు పింఛనుదారులకు కూడా 25 శాతం పింఛను కోత విధించడం జరిగింది. మన రాజవత్తం సంఖ్య. 2, తేదీ. 16.06.2020 ప్రకారం ఈ నిలిపివేసిన వేతనాలను ఆరు మాసాలలోపు చెల్లించాల్సి ఉన్నందున, ఈ విషయమై తగు చర్య చేపట్టాలని మీ ద్వారా ప్రభుత్వాన్ని కోరుతున్నాను.

**శ్రీమతి పి. సబితా ఇంద్రారెడ్డి:-** అధ్యక్షా, గౌరవ సభ్యులు జనార్ధన్ రెడ్డి గారు చెప్పిన విషయాన్ని నోట్ చేసుకున్నాను.

**శ్రీ టి. జీవన్ రెడ్డి:-** అధ్యక్షా, ప్రభుత్వ పాఠశాలలో పరిశుభ్రత కార్యక్రమాలు చేపట్టే (స్వీపర్స్) స్వచ్ఛ కార్మికులు స్కావెంజర్స్ గా పిలువబడుతున్నారు. పాఠశాలల్లో స్వీపర్స్ పోస్టులను భర్తీ చేయలేకపోవడం, గతంలో పార్ట్ టైమ్ గా పనిచేస్తున్న వారి సర్వీస్ క్రమబద్ధీకరణ కూడా నేటికి

జరగలేదు. సర్వశిక్షా అభియాన్ పథకం ద్వారా స్కావెంజర్స్ ని నియామకం చేసుకునే అవకాశం మనకు లభించింది. నెలకు రూ.2,500 శాలరీ చొప్పున 30,000 వేల మంది స్కావెంజర్స్ ని మూడు, నాలుగు సంవత్సరాల క్రితం మన రాష్ట్రంలో నియమించుకోవడం జరిగింది. ఈ కొద్ది పాటి వేతనంతో సేవలు అందిస్తూ, స్వచ్ఛ కార్మికులు పొట్ట నింపుకుంటున్నారు. కానీ, రాష్ట్రప్రభుత్వం ఈ మధ్య కాలంలో పాఠశాలల్లోని పరిశుభ్రతా కార్యక్రమాలను గ్రామపంచాయతీ కార్మికులే అందించే విధంగా ఉత్తర్వులు జారీ చేయడం జరిగింది. ప్రస్తుతం పాఠశాలలు జరగడం లేనందున ఆ స్వచ్ఛ కార్మికులు బడులకు హాజరుకావడం లేదు. కానీ, మరలా పాఠశాలలు ప్రారంభం అవుతున్న దృష్ట్యా వారిని విధులలోకి తీసుకోవలసిన ఆవశ్యకత ఉన్నది. కానీ, పాఠశాలల్లో స్వచ్ఛ కార్మికులకు బదులుగా, పంచాయతీ పారిశుధ్య కార్మికులచే సేవలు పొందేవిధంగా ప్రభుత్వం ఉత్తర్వులు జారీ చేయడం వల్ల 30,000 వేల మంది స్వచ్ఛ కార్మికులు ఉపాధి కోల్పోయే పరిస్థితి ఉన్నది. ప్రస్తుతం కోవిడ్ పరిస్థితులలో బయట కూడా వీరికి ఉపాధి దొరకని పరిస్థితులు ఉన్నాయి. మంత్రివర్గులు శ్రీమతి సబితా ఇంద్రారెడ్డి గారు మాతృమూర్తి గారని ఇంతకు ముందే సభలో చెప్పడం జరిగింది. అందరి క్షేమం, అందరి బాగోగులు ఆలోచించే తల్లి మరియు ముఖ్యమంత్రి గారికి ఆమె ఆడబిడ్డగా ఉన్నారు. కావున, పాఠశాలల్లో పనిచేసే స్వచ్ఛ కార్మికులు- స్కావెంజర్స్ కి ఉద్యోగ భద్రత కల్పించేలా తగు చర్యలు చేపట్టాలని మంత్రి గారిని మీ ద్వారా కోరుతున్నాను.

**శ్రీమతి పి. సబితా ఇంద్రారెడ్డి:-** అధ్యక్షా, గౌరవ సభ్యులు జీవన్ రెడ్డి గారు చెప్పిన విషయాన్ని నోట్ చేసుకున్నాను మరియు తప్పకుండా పరిశీలిస్తాను.

**శ్రీ నారదాసు లక్ష్మణ్ రావు (స్థానిక సంస్థలు - కరీంనగర్):-** అధ్యక్షా, గౌరవ ముఖ్యమంత్రి కేసీఆర్ గారు పరిపాలన సంస్కరణలో భాగంగా ప్రజలకు పరిపాలన అందుబాటులో ఉండాలని, దూరభారం, వ్యయప్రయాసాలు తగ్గలని, అనేక కొత్త జిల్లాలను, రెవెన్యూ డివిజన్లను, మండలాలను, పోలీస్ సర్కిళ్లను, పోలీసు స్టేషన్లను, పరిపాలన విభాగాలను ఏర్పాటు చేయడం జరిగింది. ఈ పరిపాలనా

సంస్కరణల్లో భాగంగా జగిత్యాల జిల్లా, జగిత్యాల నియోజకవర్గంలో కొత్తగా బీర్పూర్ మండల కేంద్రాన్ని ఏర్పాటు చేయడం జరిగింది. మండల కేంద్రంలో అన్ని రకాల పరిపాలన విభాగాలున్నప్పటికీ, ప్రాథమిక ఆరోగ్య కేంద్రం లేదు. మండల కేంద్రం క్రింద దాదాపు 20 గ్రామాలు ఉన్నాయి. ఈ గ్రామాలన్నీ మారుమూల అటవీ ప్రాంతాలు మరియు జిల్లా కేంద్రానికి కూడా చాలా దూరంగా ఉంటాయి.

ప్రస్తుతం కరోనా వైరస్ వ్యాప్తి ఉన్నందున ఈ గ్రామాల ప్రజలకు ఎటువంటి అనారోగ్యం సోకినా జిల్లా కేంద్రాలకు వెళ్లి ఆరోగ్య సేవలు పొందేందుకు అనేక ఇబ్బందులు పడుతున్నారు. కావున, బీర్పూర్ మండల కేంద్రంలో పి.హెచ్.సి.ని ఏర్పాటు చేసినట్లైతే, ఈ మండల కేంద్రం కింద ఉన్నటువంటి 20 గ్రామాలు మరియు మండల కేంద్రానికి దగ్గరగా ఉన్న మరో ఐదారు గ్రామాల ప్రజలకు వైద్య సేవలు లభించే అవకాశం ఉంటుంది. ప్రజలకు ఆరోగ్యం ప్రధానమైనది. ప్రజలు ఆరోగ్యవంతులైతేనే ప్రభుత్వం అందించే ఇతర సేవలను పొందే అవకాశం ఉంటుంది. పి.హెచ్.సి. లేకపోవడాన్ని ప్రధాన సమస్యగా గుర్తిస్తూ, మండల కేంద్రంలో ఆ పి.హెచ్.సిని వెంటనే ఏర్పాటు చేయాలని ప్రజలందరి కోరికను మీ ద్వారా నేను ప్రభుత్వం దృష్టికి తీసుకువస్తున్నాను.

**శ్రీ మహమ్మద్ మహమూద్ అలీ (హోం శాఖ మంత్రి:-**

అధ్యక్షా, గౌరవ సభ్యులు నారదాసు లక్ష్మణ్ రావుగారు చెప్పిన విషయాన్ని నోటు చేసుకున్నాను మరియు ఈ విషయాన్ని సంబంధిత మంత్రి గారికి పంపించడం జరుగుతుంది.

**శ్రీ అలుగుబెల్లి నర్సిరెడ్డి:-** అధ్యక్షా, నేను ప్రస్తావించాలనుకున్న విషయాన్ని గౌరవ సభ్యులు జీవన్ రెడ్డి గారు ఇంతకు ముందే ప్రస్తావించినప్పటికీ, మళ్ళీ ఆ విషయాన్ని నేను చెబుతాను. గ్రామ పంచాయతీ, మండల పరిషత్, జిల్లాపరిషత్ పాఠశాలల్లో పనిచేస్తున్న స్వచ్ఛ కార్మికులకు బదులుగా గ్రామ పంచాయతీ కార్మికుల ద్వారానే పాఠశాలల్లో పరిశుభ్రత కార్యక్రమాలు చేయాలని ప్రభుత్వం ఉత్తర్వులు ఇవ్వడం జరిగింది. గ్రామ పంచాయతీలలో మల్టీపర్పస్ వర్కర్స్ పేరుతో 500లోపు జనాభా ఉన్నట్లైతే

ఒక్కరు లేదా ఇద్దరు వర్కర్లు ఉంటున్నారు. గ్రామ పరిశుభ్రత చేసేందుకే వీరు సరిపోవడం లేదు, వీరిని పాఠశాలల్లో పనిచేసేందుకు ఎలా పంపిస్తామని గ్రామాల వారు చెబుతున్నారు. నేను ఈ మధ్యకాలంలో రెండు, మూడు మండల పరిషత్ సమావేశాలకు హాజరయ్యాను. ఏ గ్రామ సర్పంచ్ కూడా ఈ గ్రామ పంచాయతీ వర్కర్లను పాఠశాల పరిశుభ్రత కార్యక్రమాలకు పంపించే అవకాశం లేదు.

ఇతర ప్రభుత్వ కార్యాలయాల్లో కనీసం ఒక్కసహాయకుడు అయిన ఉంటున్నారు కానీ పాఠశాలల విషయంలో ఈ స్వచ్ఛ కార్మికులే బడిని శుభ్రం చేయాలి, టాయిలెట్స్ ని శుభ్రం చేయాలి మరియు బడిగంట కొట్టే పని కూడా వారికే ఉండేది. 1000-1500 మంది విద్యార్థులు ఉన్నచోట ఇద్దరు వర్కర్లను ఇచ్చారు. కానీ, 500 మంది విద్యార్థులు ఉన్న చోట ఉన్నటువంటి ఆ ఒక్క ఉద్యోగిని కూడా తీసివేయడం జరిగింది. ఒక్కటి, రెండు చోట్ల ఉపాధ్యాయులే బడులను పరిశుభ్రం చేసే విషయం వార్తా పత్రికల్లో రావడం అందరూ చూసే ఉంటారు. కాబట్టి, విద్యాశాఖ నుంచి స్కానెంజర్స్ ని ప్రతి పాఠశాలకు గతంలో కేటాయించిన విధంగానే ప్రస్తుతం కూడా కేటాయించాలని కోరుతున్నాను. స్కానెంజర్ల వేతనాన్ని 2500 రూపాయల నుంచి గత సంవత్సరం 2000 రూపాయలకు తగ్గించారు. స్కానెంజర్ల వేతనాన్ని కనీసంగా 8500 రూపాయలకు పెంచుతూ, ప్రతి పాఠశాలకు కనీసం ఒక కార్మికుడు మరియు విద్యార్థుల సంఖ్య ఎక్కువ ఉన్నట్లైతే ఇద్దరు లేదా ముగ్గురు ఉండేలా చేస్తే తప్ప బడుల నిర్వహణ సాధ్యం కాదని తెలియజేస్తున్నాను.

12.00 | అధ్యక్షా, నేను గత 20 సంవత్సరాల నుండి తెల్ల మ. పర్లు మాత్రమే వేసుకుంటున్నాను. ఎన్నడూ కూడా పూల పర్లు వేసుకోను. చేనేత కార్మికుల కోసం ఈ రోజు ఈ పూల పర్లును వేసుకొని వచ్చాను.

**మిస్టర్ చైర్మనే:-** ప్రత్యేక ప్రస్తావన గురించి మాత్రమే మాట్లాడండి.

**శ్రీ అలుగుబెల్లి నర్సిరెడ్డి:-** కోవిడ్-19 కారణంగా తెలంగాణ రాష్ట్రంలోని దాదాపు 25 వేలకు పైగా చేనేత కార్మికులు తమ వృత్తిని కోల్పోయి కనీసం రూ.500/-లు

విలువ చేసే వస్త్రాలు కూడా అమ్ముడు పోకపోవడంతో కుటుంబాలను పోషించుకోలేక ఇబ్బందులు పడుతున్నారు. వెంటనే వారికి ఉపాధి కల్పించి, సాయం చేస్తే బాగుంటుందని తమరి ద్వారా మనవి చేస్తున్నాను.

**శ్రీమతి పి. నబితా ఇంద్రారెడ్డి:-** గౌరవ సభ్యులు శ్రీ అలుగుబెల్లి నర్సిరెడ్డిగారు చెప్పిన విషయాన్ని నోట్ చేసుకున్నాను. సంబంధిత మంత్రిగారికి పంపించడం జరుగుతుంది.

### పిటీషన్స్

**శ్రీ అలుగుబెల్లి నర్సిరెడ్డి:-** అధ్యక్షా, తెలంగాణ రాష్ట్రం ఏర్పడిన తరువాత కాంట్రాక్ట్ ఉద్యోగులు ఉండకూడదనే ఉద్దేశంతో, కాంట్రాక్ట్ మరియు మినిమమ్ టైమ్ స్కేల్ ఉద్యోగస్తులను రెగ్యులర్ చేయాలని ఇచ్చిన జీ.ఓ.నెం.16 కోర్టులో ఉండడం వల్ల వారు రెగ్యులర్ కాలేదు. అందువల్ల ఈ కాలంలో రిటైర్ అవుతున్న వారికి ఎటువంటి పెన్షన్, గ్రాట్యుటీ, పారితోషికం ఇవ్వడం లేదు. కాబట్టి, అటువంటి వారికి పారితోషికం ఇస్తూ మినిమమ్ పెన్షన్ వచ్చే విధంగా చర్యలు తీసుకోవాలని తమరి ద్వారా కోరుతున్నాను.

(పిటీషన్ను అందజేయడమైంది.)

**శ్రీ కాటేపల్లి జనార్ధన్ రెడ్డి:-** అధ్యక్షా, తెలంగాణ రాష్ట్ర వ్యాప్తంగా 194 ఆదర్శ పాఠశాలల్లో 390కి పైగా వృత్తి విద్యా బోధకులు కేంద్ర ప్రభుత్వం ప్రవేశపెట్టిన వృత్తి విద్యా పథకం క్రింద పనిచేస్తున్నారు. ఈ కోవిడ్-19 కారణంగా మే, 2020 నుండి వారికి వేతనాలు ఇవ్వకపోవడం వల్ల కుటుంబ పోషణకు ఇబ్బందులు పడుతున్నారు. కావున మే నెల నుండి

వారికి రావలసిన వేతనాలు నత్వరమే చెల్లించే విధంగా చర్యలు చేపట్టాలని తమరి ద్వారా కోరుతున్నాను.

(పిటీషన్ను అందజేయడమైంది.)

### ADJOURNMENT MOTIONS

**MR.CHAIRMAN:-** Today, I have received three Adjournment Motion Notices.

The first Adjournment Motion given notice of by Sri Alugubelli .Narsi Reddy urging the Government to solve the problems being faced by the Contractually working on an Hourly based Part-time Teachers in the Government Schools and also Labourers working in the Handloom and Private Sector in the wake of COVID-19 pandemic virus, has been disallowed.

The second Adjournment Motion given notice of by Sri T. Jeevan Reddy, regarding the payment and salaries to the Teachers working in the Private Schools and need to solve the problems in the context of COVID-19 pandemic, has been disallowed.

The third and the last Adjournment Motion given notice of by Sri N. Ramachandra Rao, regarding the spread of COVID-19 virus in Villages also causing the deaths and need to conduct a screening test in a large scale across the State and provide treatment to the affected patients, has also been disallowed.

**MR.CHAIRMAN:-** Now, the House is adjourned to meet again at 10-00 a.m on Thursday, the 10th September, 2020.

(Then, the House was adjourned at 12-04 p.m to meet again on Thursday, the 10th September 2020.)



**"PUBLISHED UNDER RULE 316 OF THE RULES OF PROCEDURE AND CONDUCT OF  
BUSINESS IN THE TELANGANA LEGISLATIVE COUNCIL AND PRINTED  
AT ASSEMBLY PRESS, PUBLIC GARDENS, HYDERABAD."**